

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ
॥ ತೃತೀಯಾಷ್ಟಕೇ ಸಪ್ತಮಃ ಪ್ರಶ್ನಃ ॥
(ಅಚ್ಛಿದ್ರಂ)

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ತೃತೀಯಾಷ್ಟಕೇ ಸಪ್ತಮಃ ಪ್ರಶ್ನಃ ॥
(ಅಚ್ಛಿದ್ರಂ)

ಹರಿಃ ಓ(೪)೦ |

ಸರ್ವಾನ್ ವಾ ಏಷೋಽಗ್ನೌ ಕಾಮಾನ್ವ ವೇಶಯತಿ |

ಯೋಽಗ್ನಿನನ್ವಾಧಾಯ ವ್ರತಮುಪೈತಿ |

ಸ ಯದನಿಷ್ಟ್ವಾ ಪ್ರಯಾಯಾತ್ |

ಅಕಾಮಪ್ರೀತಾ ಏನಂ ಕಾಮಾ ನಾನುಪ್ರಯಾಯುಃ |

ಅತೇಜಾ ಅವೀರ್ಯಃ ಸ್ಯಾತ್ |

ಸ ಜುಹುಯಾತ್ |

ತುಭ್ಯಂ ತಾ ಅಂಗಿರಸ್ತಮ |

ವಿಶ್ವಾಃ ಸುಕ್ಷಿತಯಃ ಪೃಥಕ್ |

ಅಗ್ನೇ ಕಾಮಾಯ ಯೇಮಿರ ಇತಿ |

ಕಾಮಾನೇವಾಸ್ಮಿಂದಧಾತಿ || 1 ||

ಕಾಮಪ್ರೀತಾ ಏನಂ ಕಾಮಾ ಅನು ಪ್ರಯಾಂತಿ |

ತೇಜಸ್ವೀ ವೀರ್ಯಾವಾನ್ಭವತಿ |

ಸಂತತಿರ್ವಾ ಏಷಾ ಯಜ್ಞಸ್ಯ |

ಯೋಽಗ್ನಿನನ್ವಾಧಾಯ ವ್ರತಮುಪೈತಿ |

ಸ ಯದುದ್ವಾಯತಿ |

Please let us know of any errors in this text.

ವಿಚ್ಛಿ॑ತ್ತಿ॒ರೇ॒ವಾ॒ಸ್ಯ॒ ಸಾ |
 ತಂ ಪ್ರಾಂ॑ಚ॒ಮು॒ಧ್ಧೃತ್ಯ॑ |
 ಮನ॑ಸೋ॒ಪತಿ॑ಷ್ಠೇತ |
 ಮನೋ॑ ವೈ ಪ್ರ॒ಜಾಪ॑ತಿಃ |
 ಪ್ರಾ॒ಜಾಪ॑ತ್ಯೋ ಯ॒ಜ್ಞಃ || 2 ||

ಮನ॑ಸೈ॒ವ ಯ॒ಜ್ಞಗ್ಂ॑ ಸಂ॒ತನೋ॑ತಿ |
 ಭೂ॑ರಿತ್ಯಾಹ |
 ಭೂ॒ತೋ ವೈ ಪ್ರ॒ಜಾಪ॑ತಿಃ |
 ಭೂ॒ತಿಮೇ॑ವೋಪೈತಿ |
 ವಿ ವಾ ಏ॒ಷ ಇಂದ್ರಿ॑ಯೇಣ॒ ವೀರ್ಯೇ॑ಣ॒ಧ್ಯತೇ॑ |
 ಯಸ್ಯಾ॑ಹಿ॒ತಾಗ್ನೀ॒ರಗ್ನಿ॒ರಪ॒ಕ್ಷಾಯ॑ತಿ |
 ಯಾವ॑ಚ್ಛಮ್ಯ॒ಯಾ ಪ್ರ॒ವಿಧ್ಯೇತ್ |
 ಯದಿ॒ ತಾವ॑ದಪ॒ಕ್ಷಾಯೇ॑ತ್ |
 ತಗ್ಂ॑ ಸಂಭ॒ರೇತ್ |
 ಇದಂ॑ ತ ಏಕಂ॒ ಪರ॑ ಉ॒ತ ಏಕಂ॑ || 3 ||

ತೃ॒ತೀಯೇ॑ನ॒ ಜ್ಯೋತಿ॑ಷಾ॒ ಸಂವಿ॑ಶಸ್ವ |
 ಸಂವೇ॑ಶನ॒ಸ್ತನು॑ವೈ ಚಾರು॒ರೇಧಿ॑ |
 ಪ್ರಿಯೇ॑ ದೇ॒ವಾನಾಂ॑ ಪರ॒ಮೇ ಜ॒ನಿತ್ರ॑ ಇತಿ |
 ಬ್ರ॒ಹ್ಮಣೈ॑ವೈನಗ್ಂ॒ ಸಂಭ॑ರತಿ |
 ಸೈವ॑ ತತಃ ಪ್ರಾಯ॒ಶ್ಚಿತ್ತಿಃ॑ |

ಯದಿ ಪರಸ್ತರಾಮಪಕ್ಷಾಯೇತ್ |
 ಅನು ಪ್ರಯಾಯಾವಸ್ಯೇತ್ |
 ಸೋ ಏವ ತತಃ ಪ್ರಾಯಶ್ಚಿತ್ತಿಃ |
 ಓಷಧೀರ್ವಾ ಏತಸ್ಯ ಪಶೂನ್ವಯಃ ಪ್ರವಿಶತಿ |
 ಯಸ್ಯ ಹವಿಷೇ ವಧ್ನಾ ಅಪಾಕೃತಾ ಧಯಂತಿ || 4 ||

ತಾನ್ ಯದ್ಧುಹ್ಯಾತ್ |
 ಯಾತಯಾಂನಾ ಹವಿಷಾ ಯಜೇತ |
 ಯನ್ನ ದುಹ್ಯಾತ್ |
 ಯಜ್ಞಪರುರಂತರಿಯಾತ್ |
 ವಾಯವ್ಯಾಂ ಯವಾಗೂಂ ನಿರ್ವಪೇತ್ |
 ವಾಯುವ್ಯೇ ಪಯಸಃ ಪ್ರದಾಪಯಿತಾ |
 ಸ ಏವಾಸ್ಮೈ ಪಯಃ ಪ್ರದಾಪಯತಿ |
 ಪಯೋ ವಾ ಓಷಧಯಃ |
 ಪಯಃ ಪಯಃ |
 ಪಯಸ್ಮೈವಾಸ್ಮೈ ಪಯೋಽವರುಂಧೇ || 5 ||

ಅಥೋತ್ತರಸ್ಮೈ ಹವಿಷೇ ವಧ್ನಾನಪಾಕುರ್ಯಾತ್ |
 ಸೈವ ತತಃ ಪ್ರಾಯಶ್ಚಿತ್ತಿಃ |
 ಅನ್ಯತರಾನ್ ವಾ ಏಷ ದೇವಾನ್ಭಾಗಧೇಯೇನ ವ್ಯರ್ಧಯತಿ |
 ಯೇ ಯಜಮಾನಸ್ಯ ಸಾಯಂ ಗೃಹಮಾಗಚ್ಛಂತಿ |
 ಯಸ್ಯ ಸಾಯಂ ದುಗ್ಧಂ ಹವಿರಾರ್ತಿಮಾರ್ಚ್ಛತಿ |

ಇಂದ್ರಾಯ ವ್ರೀಹೀನ್ನಿರುಪ್ಯೋಪವಸೇತ್ |
 ಪಯೋ ವಾ ಓಷಧಯಃ |
 ಪಯ ಏವಾರಭ್ಯ ಗೃಹೀತ್ವೋಪವಸತಿ |
 ಯತ್ರಾತಃ ಸ್ಯಾತ್ |
 ತಚ್ಛ್ಲತಂ ಕುರ್ಯಾತ್ || 6 ||

ಅಥೇತರ ಐಂದ್ರಃ ಪುರೋಡಾಶಃ ಸ್ಯಾತ್ |
 ಇಂದ್ರಿಯೇ ಏವಾಸ್ಮೈ ಸಮೀಚೇ ದಧಾತಿ |
 ಪಯೋ ವಾ ಓಷಧಯಃ |
 ಪಯಃ ಪಯಃ |
 ಪಯಸ್ಮೈವಾಸ್ಮೈ ಪಯೋಽವರುಂಧೇ |
 ಅಥೋತ್ತರಸ್ಮೈ ಹವಿಷೇ ವಧ್ನಾನಪಾಕುರ್ಯಾತ್ |
 ಸೈವ ತತಃ ಪ್ರಾಯಶ್ಚಿತ್ತಿಃ |
 ಉಭಯಾನ್ ವಾ ಏಷ ದೇವಾನ್ಭಾಗಧೇಯೇನ ವ್ಯರ್ಧಯತಿ |
 ಯೇ ಯಜಮಾನಸ್ಯ ಸಾಯಂ ಚ ಪ್ರಾತಶ್ಚ ಗೃಹಮಾಗಚ್ಛಂತಿ |
 ಯಸ್ಯೋಭಯಗ್ಂ ಹವಿರಾರ್ತಿಮಾರ್ಚ್ಛತಿ || 7 ||

ಐಂದ್ರಂ ಪಂಚಶರಾವಮೋದನಂ ನಿರ್ವಪೇತ್ |
 ಅಗ್ನಿಂ ದೇವತಾನಾಂ ಪ್ರಥಮಂ ಯಜೇತ್ |
 ಅಗ್ನಿಮುಖಾ ಏವ ದೇವತಾಃ ಪ್ರೀಣಾತಿ |
 ಅಗ್ನಿಂ ವಾ ಅನ್ವನ್ಯಾ ದೇವತಾಃ |
 ಇಂದ್ರಮನ್ವನ್ಯಾಃ |

ತಾ ಏವೋಭಯೇಃ ಪ್ರೀಣಾತಿ |
 ಪಯೋ ವಾ ಓಷಧಯಃ |
 ಪಯಃ ಪಯಃ |
 ಪಯಸೈವಾಸ್ಮೈ ಪಯೋಽವರುಂಧೇ |
 ಅಧೋತ್ತರಸ್ಮೈ ಹವಿಷೇ ವಧ್ನಾನಪಾಕುರ್ಯಾತ್ || 8 ||

ಸೈವ ತತಃ ಪ್ರಾಯಶ್ಚಿತ್ತಿಃ |
 ಅಧೋರ್ವಾ ಏತಸ್ಯ ಯಜ್ಞಸ್ಯ ಮೀಯತೇ |
 ಯಸ್ಯ ವ್ರತೈಃ ಹನ್ವತ್ಸ್ಯನಾಲಂಭುಕಾ ಭವತಿ |
 ತಾಮಪರುಧ್ಯ ಯಜೇತ |
 ಸರ್ವೇಣೈವ ಯಜ್ಞೇನ ಯಜತೇ |
 ತಾಮಿಷ್ಟೋಪಹ್ವಯೇತ |
 ಅಮೂಹಮಸ್ಮಿ |
 ಸಾ ತ್ವಂ |
 ದ್ಯೌರಹಂ |
 ಪೃಥಿವೀ ತ್ವಂ |
 ಸಾಮಾಹಂ |
 ಋಕ್ತ್ವಂ |
 ತಾವೇಹಿ ಸಂಭವಾವ |
 ಸಹ ರೇತೋ ದಧಾವಹೈ |
 ಪುಗ್ಂಸೇ ಪುತ್ರಾಯ ವೇತ್ತವೈ |

ರಾಯಸ್ಪೋಷಾಯ ಸುಪ್ರಜಾಸ್ತ್ವಾಯ ಸುವೀರ್ಯಾಯೇತಿ |
 ಅರ್ಧ ಏವೈನಾಮುಪಹ್ವಯತೇ |
 ಸೈವ ತತಃ ಪ್ರಾಯಶ್ಚಿತ್ತಿಃ || 9 ||

ದಧಾತಿ ಯಜ್ಞ ಉತ ಏಕಂ ಧಯಂತಿ ರುಂಧೇ
 ಕುರ್ಯಾದಾರ್ಚ್ಯತೃಪಾಕುರ್ಯಾತ್ಪೃಥಿವೀ ತ್ವಮಷ್ಟೌ ಚ || 1 ||

ಸರ್ವಾನ್ ವಿವೈ ಯದಿ ಪರಸ್ತರಾಮೋಷಧೀರನ್ಯತರಾನುಭಯಾನಧೋ ವೈ ||

ಯದ್ವಿಷ್ಟ್ವಣ್ಣೇನ ಜುಹುಯಾತ್ |
 ಅಪ್ರಜಾ ಅಪಶುರ್ಯಜಮಾನಃ ಸ್ಯಾತ್ |
 ಯದನಾಯತನೇ ನಿನಯೇತ್ |
 ಅನಾಯತನಃ ಸ್ಯಾತ್ |
 ಪ್ರಾಜಾಪತ್ಯಯರ್ಚಾ ವಲ್ಮೀಕವಪಾಯಾಮವನಯೇತ್ |
 ಪ್ರಾಜಾಪತ್ಯೋ ವೈ ವಲ್ಮೀಕಃ |
 ಯಜ್ಞಃ ಪ್ರಜಾಪತಿಃ |
 ಪ್ರಜಾಪತಾವೇವ ಯಜ್ಞಂ ಪ್ರತಿಷ್ಠಾಪಯತಿ |
 ಭೂರಿತ್ಯಾಹ |
 ಭೂತೋ ವೈ ಪ್ರಜಾಪತಿಃ || 10 ||

ಭೂತಿಮೇವೋಪೈತಿ |
 ತತ್ಕೃತ್ವಾ |
 ಅನ್ಯಾಂ ದುಗ್ಧಾ ಪುನರ್ ಹೋತವ್ಯಂ |
 ಸೈವ ತತಃ ಪ್ರಾಯಶ್ಚಿತ್ತಿಃ |

ಯತ್ಕ್ರೀಟಾವಪನ್ನೇನ ಜುಹುಯಾತ್ |
 ಅಪ್ರಜಾ ಅಪಶುರ್ಯಜಮಾನಃ ಸ್ಯಾತ್ |
 ಯದನಾಯತನೇ ನಿನಯೇತ್ |
 ಅನಾಯತನಃ ಸ್ಯಾತ್ |
 ಮಧ್ಯಮೇನ ಪರ್ಣೇನ ದ್ಯಾವಾಪೃಥಿವ್ಯಯರ್ಚಾಂತಃ ಪರಿಧಿ ನಿನಯೇತ್ |
 ದ್ಯಾವಾಪೃಥಿವ್ಯೋರೇವೈನತ್ಪ್ರತಿಷ್ಠಾಪಯತಿ || 11 ||

ತತ್ಕೃತ್ವಾ |
 ಅನ್ಯಾಂ ದುಗ್ಧಾ ಪುನರ್ ಹೋತವ್ಯಂ |
 ಸೈವ ತತಃ ಪ್ರಾಯಶ್ಚಿತ್ತಿಃ |
 ಯದವವೃಷ್ಟೇನ ಜುಹುಯಾತ್ |
 ಅಪರೂಪಮಸ್ಯಾತ್ಮಂಜಾಯೇತ |
 ಕಿಲಾಸೋ ವಾ ಸ್ಯಾದರ್ಶಸೋ ವಾ |
 ಯತ್ಪ್ರತ್ಯೇಯಾತ್ |
 ಯಜ್ಞಂ ವಿಚ್ಛಿಂದ್ಯಾತ್ |
 ಸ ಜುಹುಯಾತ್ |
 ಮಿತ್ರೋ ಜನಾನ್ಕಲ್ಪಯತಿ ಪ್ರಜಾನನ್ || 12 ||

ಮಿತ್ರೋ ದಾಧಾರ ಪೃಥಿವೀಮುತ ದ್ಯಾಂ |
 ಮಿತ್ರಃ ಕೃಷ್ಟೀರನಿಮಿಷಾಭಿಚಷ್ಟೇ |
 ಸತ್ಯಾಯ ಹವ್ಯಂ ಘೃತವಜ್ಜುಹೋತೇತಿ |
 ಮಿತ್ರೇಣೈವೈನತ್ಕಲ್ಪಯತಿ |

ತತ್ಕೃತ್ವಾ |

ಅನ್ಯಾಂ ದುಗ್ಧಾ ಪುನರ್ ಹೋತವ್ಯಂ |

ಸೈವ ತತಃ ಪ್ರಾಯಶ್ಚಿತ್ತಿಃ |

ಯತ್ಪೂರ್ವಸ್ಯಾಮಾಹುತ್ಯಾಗಂ ಹುತಾಯಾಮುತ್ಪರಾಽಹುತಿಃ ಸ್ಕಂದೇತ್ |

ದ್ವಿಪಾದ್ಭಿಃ ಪಶುಭಿರ್ಯಜಮಾನೋ ವ್ಯದ್ಧೇತ |

ಯದುತ್ಪರಯಾಽಭಿಜುಹುಯಾತ್ || 13 ||

ಚತುಷ್ಪಾದ್ಭಿಃ ಪಶುಭಿರ್ಯಜಮಾನೋ ವ್ಯದ್ಧೇತ |

ಯತ್ರ ವೇತ್ಥ ವನಸ್ಪತೇ ದೇವಾನಾಂ ಗುಹ್ಯಾ ನಾಮಾನಿ |

ತತ್ರ ಹವ್ಯಾನಿ ಗಾಮಯೇತಿ ವಾನಸ್ಪತ್ಯಯರ್ಚಾ ಸಮಿಧಮಾಧಾಯ |

ತೂಷ್ಟೀಮೇವ ಪುನರ್ಜುಹುಯಾತ್ |

ವನಸ್ಪತಿನೈವ ಯಜ್ಞಸ್ಯಾರ್ತಾಂ ಚಾನಾರ್ತಾಂ ಚಾಹುತೀ ವಿದಾಧಾರ |

ತತ್ಕೃತ್ವಾ |

ಅನ್ಯಾಂ ದುಗ್ಧಾ ಪುನರ್ ಹೋತವ್ಯಂ |

ಸೈವ ತತಃ ಪ್ರಾಯಶ್ಚಿತ್ತಿಃ |

ಯತ್ಪುರಾ ಪ್ರಯಾಜೇಭ್ಯಃ ಪ್ರಾಜಂಗಾರಃ ಸ್ಕಂದೇತ್ |

ಅಧ್ವರ್ಯವೇ ಚ ಯಜಮಾನಾಯ ಚಾಕಗ್ಗ್ ಸ್ಯಾತ್ || 14 ||

ಯದ್ಧಕ್ಷಿಣಾ |

ಬ್ರಹ್ಮಣೇ ಚ ಯಜಮಾನಾಯ ಚಾಕಗ್ಗ್ ಸ್ಯಾತ್ |

ಯತ್ಪ್ರತ್ಯಕ್ |

ಹೋತ್ರೇ ಚ ಪತ್ನಿಯೈ ಚ ಯಜಮಾನಾಯ ಚಾಕಗ್ಗ್ ಸ್ಯಾತ್ |

ಯದುದಬ್‌ |

ಅಗ್ನೀಧೇ ಚ ಪಶುಭ್ಯಶ್ಚ ಯಜಮಾನಾಯ ಚಾಕಗ್‌ಗ್‌ ಸ್ಯಾತ್‌ |

ಯದಭಿ ಜುಹುಯಾತ್‌ |

ರುದ್ರೋಽಸ್ಯ ಪಶೂನ್ಘಾತುಕಃ ಸ್ಯಾತ್‌ |

ಯನ್ನಾಭಿ ಜುಹುಯಾತ್‌ |

ಅಶಾಂತಃ ಪ್ರಹ್ರಿಯೇತ || 15 ||

ಸುವಸ್ಯ ಬುದ್ಧೇನಾಭಿ ನಿದಧ್ಯಾತ್‌ |

ಮಾ ತಮೋ ಮಾ ಯಜ್ಞಸ್ತಮನ್ಮಾ ಯಜಮಾನಸ್ತಮತ್‌ |

ನಮಸ್ತೇ ಅಸ್ತ್ವಾಯತೇ |

ನಮೋ ರುದ್ರ ಪರಾಯತೇ |

ನಮೋ ಯತ್ರ ನಿಷೀದಸಿ |

ಅಮುಂ ಮಾ ಹಿಗ್‌ಂಸೀರಮುಂ ಮಾ ಹಿಗ್‌ಂಸೀರಿತಿ ಯೇನ ಸ್ಕಂದೇತ್‌ |

ತಂ ಪ್ರಹರೇತ್‌ |

ಸಹಸ್ರಶೃಂಗೋ ವೃಷಭೋ ಜಾತವೇದಾಃ |

ಸ್ತೋಮಪೃಷ್ಠೋ ಘೃತವಾಂಧ್ವಪ್ರತೀಕಃ |

ಮಾ ನೋ ಹಾಸೀನ್ಮೇತ್ತಿತೋ ನೇತ್ತ್ವಾ ಜಹಾಮು |

ಗೋಪೋಷಂ ನೋ ವೀರಪೋಷಂ ಚ ಯಚ್ಛೇತಿ |

ಬ್ರಹ್ಮಣೈವೈನಂ ಪ್ರಹರತಿ |

ಸೈವ ತತಃ ಪ್ರಾಯಶ್ಚಿತ್ತಿಃ || 16 ||

ವೈ ಪ್ರಜಾಪತಿಸ್ಥಾಪಯತಿ ಪ್ರಜಾನನ್ನಭಿಜುಹುಯಾಘ್ನಾನ್ದ್ರಿಯೇತ
ಜಹಾಮ ತ್ರೀಣಿ ಚ || 2 ||

ಯದ್ವಿಷ್ಣೋನ ಪ್ರಾಜಾಪತ್ಯರ್ಚಾ ಯತ್ಕೀಟಾ ಮಧ್ಯಮೇನ
ಯದವವೃಷ್ಟೇನ ಯತ್ಪೂರ್ವಸ್ಯಾಂ ಯತ್ಪುರಾ ಪ್ರಯಾಜೇಭ್ಯಃ
ಪ್ರಾಜಂಗಾರೋ ಯದ್ಧಕ್ಷಿಣಾ ಯತ್ಪ್ರತ್ಯಗ್ಯದುದಜ್ಜ ||

ವಿ ವಾ ಏಷ ಇಂದ್ರಿಯೇಣ ವೀರ್ಯೇಣಧ್ಯತೇ |
ಯಸ್ಯಾಹಿತಾಗ್ನೇರಗ್ನಿರ್ಮಧ್ಯಮಾನೋ ನ ಜಾಯತೇ |
ಯತ್ರಾನ್ಯಂ ಪಶ್ಯೇತ್ |
ತತ ಆಹೃತ್ಯ ಹೋತವ್ಯಂ |
ಅಗ್ನಾವೇವಾಸ್ಯಾಗ್ನಿಹೋತ್ರಗ್ಂ ಹುತಂ ಭವತಿ |
ಯದ್ಯನ್ಯಂ ನ ವಿಂದೇತ್ |
ಅಜಾಯಾಗ್ಂ ಹೋತವ್ಯಂ |
ಆಗ್ನೇಯೀ ವಾ ಏಷಾ |
ಯದಜಾ |
ಅಗ್ನಾವೇವಾಸ್ಯಾಗ್ನಿಹೋತ್ರಗ್ಂ ಹುತಂ ಭವತಿ || 17 ||

ಅಜಸ್ಯ ತು ನಾಶ್ಲೇಯಾತ್ |
ಯದಜಸ್ಯಾಶ್ಲೇಯಾತ್ |
ಯಾಮೇವಾಗ್ನಾವಾಹುತಿಂ ಜುಹುಯಾತ್ |
ತಾಮದ್ಯಾತ್ |
ತಸ್ಮಾದಜಸ್ಯ ನಾಶ್ಯಂ |

ಯದ್ಬ್ರಜಾಂ ನ ವಿಂದೇತ್ |
 ಬ್ರಾಹ್ಮಣಸ್ಯ ದಕ್ಷಿಣೇ ಹಸ್ತೇ ಹೋತವ್ಯಂ |
 ಏಷ ವಾ ಅಗ್ನಿವೈಶ್ವಾನರಃ |
 ಯದ್ಬ್ರಾಹ್ಮಣಃ |
 ಅಗ್ನಾವೇವಾಸ್ಯಾಗ್ನಿಹೋತ್ರಗ್ಂ ಹುತಂ ಭವತಿ || 18 ||

ಬ್ರಾಹ್ಮಣಂ ತು ವಸತ್ಯೈ ನಾಪರುಂಧ್ಯಾತ್ |
 ಯದ್ಬ್ರಾಹ್ಮಣಂ ವಸತ್ಯಾ ಅಪರುಂಧ್ಯಾತ್ |
 ಯಸ್ಮಿನ್ನೇವಾಗ್ನಾವಾಹುತಿಂ ಜುಹುಯಾತ್ |
 ತಂ ಭಾಗಧೇಯೇನ ವ್ಯರ್ಧಯೇತ್ |
 ತಸ್ಮಾದ್ಬ್ರಾಹ್ಮಣೋ ವಸತ್ಯೈ ನಾಪರುಂಧ್ಯಃ |
 ಯದಿ ಬ್ರಾಹ್ಮಣಂ ನ ವಿಂದೇತ್ |
 ದರ್ಭಸ್ತಂಬೇ ಹೋತವ್ಯಂ |
 ಅಗ್ನಿವಾನ್ ವೈ ದರ್ಭಸ್ತಂಬಃ |
 ಅಗ್ನಾವೇವಾಸ್ಯಾಗ್ನಿಹೋತ್ರಗ್ಂ ಹುತಂ ಭವತಿ |
 ದರ್ಭಾಗ್ಸ್ತು ನಾಧ್ಯಾಸೀತ || 19 ||

ಯದ್ಧರ್ಭಾನಧ್ಯಾಸೀತ |
 ಯಾಮೇವಾಗ್ನಾವಾಹುತಿಂ ಜುಹುಯಾತ್ |
 ತಾಮಧ್ಯಾಸೀತ |
 ತಸ್ಮಾದ್ಧರ್ಭಾ ನಾಧ್ಯಾಸೀತವ್ಯಾಃ |
 ಯದಿ ದರ್ಭಾನ್ನ ವಿಂದೇತ್ |

ಅಪ್ಸು ಹೋತವ್ಯಂ |
 ಆಪೋ ವೈ ಸರ್ವಾ ದೇವತಾಃ |
 ದೇವತಾಸ್ವೇವಾಸ್ಯಾಗ್ನಿಹೋತ್ರಗ್ಂ ಹುತಂ ಭವತಿ |
 ಆಪಸ್ತು ನ ಪರಿಚಕ್ಷೀತ |
 ಯದಾಪಃ ಪರಿಚಕ್ಷೀತ || 20 ||

ಯಾಮೇವಾಘ್ನಾಹುತಿಂ ಜುಹುಯಾತ್ |
 ತಾಂ ಪರಿಚಕ್ಷೀತ |
 ತಸ್ಮಾದಾಪೋ ನ ಪರಿಚಕ್ಷ್ಯಾಃ |
 ಮೇಧ್ಯಾ ಚ ವಾ ಏತಸ್ಯಾಮೇಧ್ಯಾ ಚ ತನುವೌ ಸಗ್ಂಸೃಜ್ಯೇತೇ |
 ಯಸ್ಯಾಹಿತಾಗ್ನೇರನ್ಯೈರಗ್ನಿಭಿರಗ್ನಯಃ ಸಗ್ಂಸೃಜ್ಯಂತೇ |
 ಅಗ್ನಯೇ ವಿವಿಚಯೇ ಪುರೋಡಾಶಮಷ್ಟಾಕಪಾಲಂ ನಿರ್ವಪೇತ್ |
 ಮೇಧ್ಯಾಂ ಚೈವಾಸ್ಯಾಮೇಧ್ಯಾಂ ಚ ತನುವೌ ವ್ಯಾವರ್ತಯತಿ |
 ಅಗ್ನಯೇ ವ್ರತಪತಯೇ ಪುರೋಡಾಶಮಷ್ಟಾಕಪಾಲಂ ನಿರ್ವಪೇತ್ |
 ಅಗ್ನಿಮೇವ ವ್ರತಪತಿಗ್ಂ ಸ್ವೇನ ಭಾಗಧೇಯೇನೋಪಧಾವತಿ |
 ಸ ಏವೈನಂ ವ್ರತಮಾಲಂಭಯತಿ || 21 ||

ಗರ್ಭಗ್ಂ ಸ್ರವಂತಮಗದಮಕಃ |
 ಅಗ್ನಿರಿಂದ್ರಸ್ವಷ್ಟಾ ಬೃಹಸ್ಪತಿಃ |
 ಪೃಥಿವ್ಯಾಮವಚುಶ್ಚೋತ್ಥಿತತ್ |
 ನಾಭಿಪ್ರಾಪ್ನೋತಿ ನಿರ್ಋತಿಂ ಪರಾಚ್ಯಃ |
 ರೇತೋ ವಾ ಏತದ್ವಾಜಿನಮಾಹಿತಾಗ್ನೀಃ |

ಯದಗ್ನಿಹೋತ್ರಂ |
 ತದ್ಯಧ್ವವೇತ್ |
 ರೇತೋಽಸ್ಯ ವಾಜಿನಗ್ಗ್ ಸ್ರವೇತ್ |
 ಗರ್ಭಗ್ಗ್ ಸ್ರವಂತಮಗದಮಕರಿತ್ಯಾಹ |
 ರೇತ ಏವಾಸ್ಮಿನ್ವಾಜಿನಂ ದಧಾತಿ || 22 ||

ಅಗ್ನಿರಿತ್ಯಾಹ |
 ಅಗ್ನಿವೈ ರೇತೋಧಾಃ |
 ರೇತ ಏವ ತದ್ಧಾತಿ |
 ಇಂದ್ರ ಇತ್ಯಾಹ |
 ಇಂದ್ರಿಯಮೇವಾಸ್ಮಿಂದಧಾತಿ |
 ತ್ವಷ್ಟೇತ್ಯಾಹ |
 ತ್ವಷ್ಟಾ ವೈ ಪಶುನಾಂ ಮಿಥುನಾನಾಗ್ಂ ರೂಪಕೃತ್ |
 ರೂಪಮೇವ ಪಶುಷು ದಧಾತಿ |
 ಬೃಹಸ್ಪತಿರಿತ್ಯಾಹ |
 ಬ್ರಹ್ಮ ವೈ ದೇವಾನಾಂ ಬೃಹಸ್ಪತಿಃ |
 ಬ್ರಹ್ಮಣೈವಾಸ್ಮೈ ಪ್ರಜಾಃ ಪ್ರಜನಯತಿ |
 ಪೃಥಿವ್ಯಾಮವಚುಶ್ಚೋತ್ಥಿತದಿತ್ಯಾಹ |
 ಅಸ್ಯಾಮೈನತ್ಪ್ರತಿಷ್ಠಾಪಯತಿ |
 ನಾಭಿ ಪ್ರಾಪ್ನೋತಿ ನಿರಾಋತಿಂ ಪರಾಚೈರಿತ್ಯಾಹ |
 ರಕ್ಷಸಾಮಪಹತ್ಯೈ || 23 ||

ಅಜಾನ್ಯಾವೇವಾನ್ಯಾಗ್ನಿಹೋತ್ರಗ್ಂ ಹುತಂ ಭವತಿ
 ಭವತ್ಯಾಸೀತ ಪರಿಚಕ್ಷೀತ ಲಂಭಯತಿ ದಧಾತಿ
 ದೇವಾನಾಂ ಭೃಹಸ್ಪತಿಃ ಪಂಚ ಚ || 3 ||

ವಿವೈ ಯದ್ವ್ಯಮಜಾಯಾಂ ಬ್ರಾಹ್ಮಣಸ್ಯ ದರ್ಭಸ್ತಂಭೇಽಪ್ಸು
 ಹೋತವ್ಯಂ ||

ಯಾಃ ಪುರಸ್ತಾತ್ಪ್ರಸ್ರವಂತಿ |
 ಉಪರಿಷ್ವಾಧ್ಸ್ವರ್ತಶ್ಚ ಯಾಃ |
 ತಾಭೀ ರಶ್ಮಿಪವಿತ್ರಾಭಿಃ |
 ಶ್ರದ್ಧಾಂ ಯಜ್ಞಮಾರಭೇ |
 ದೇವಾ ಗಾತುವಿದಃ |
 ಗಾತುಂ ಯಜ್ಞಾಯ ವಿಂದತ |
 ಮನಸಸ್ಪತಿನಾ ದೇವೇನ |
 ವಾತಾದ್ಯಜ್ಞಃ ಪ್ರಯುಜ್ಯತಾಂ |
 ತೃತೀಯಸ್ಯೈ ದಿವಃ |
 ಗಾಯತ್ರಿಯಾ ಸೋಮ ಆಭೃತಃ || 24 ||

ಸೋಮಪೀಥಾಯ ಸನ್ನಯಿತುಂ |
 ವಕಲಮಂತರಮಾದದೇ |
 ಆಪೋ ದೇವೀಃ ಶುದ್ಧಾಃ ಸ್ಥ |
 ಇಮಾ ಪಾತ್ರಾಣಿ ಶುಂಧತ |
 ಉಪಾತಂಕ್ಯಾಯ ದೇವಾನಾಂ |

ಪರ್ಣವಲ್ಕಮುತ ಶುಂಧತ |
 ಪಯೋ ಗೃಹೇಷು ಪಯೋ ಅಘ್ನಿಯಾಸು |
 ಪಯೋ ವಧ್ನೇಷು ಪಯ ಇಂದ್ರಾಯ ಹವಿಷೇ ದ್ರಿಯಸ್ವ |
 ಗಾಯತ್ರೀ ಪರ್ಣವಲ್ಕೇನ |
 ಪಯಃ ಸೋಮಂ ಕರೋತ್ತಿಮಂ || 25 ||

ಅಗ್ನಿಂ ಗೃಹ್ಣಾಮಿ ಸುರಥಂ ಯೋ ಮಯೋಭೂಃ |
 ಯ ಉದ್ಯಂತಮಾರೋಹತಿ ಸೂರ್ಯಮಹ್ನೇ |
 ಆದಿತ್ಯಂ ಜ್ಯೋತಿಷಾಂ ಜ್ಯೋತಿರುತ್ತಮಂ |
 ಶ್ವೋ ಯಜ್ಞಾಯ ರಮತಾಂ ದೇವತಾಭ್ಯಃ |
 ವಸೂನ್ರುದ್ರಾನಾದಿತ್ಯಾನ್ |
 ಇಂದ್ರೇಣ ಸಹ ದೇವತಾಃ |
 ತಾಃ ಪೂರ್ವಃ ಪರಿಗೃಹ್ಣಾಮಿ |
 ಸ್ವ ಆಯತನೇ ಮನೀಷಯಾ |
 ಇಮಾಮೂರ್ಜಂ ಪಂಚದಶೀಂ ಯೇ ಪ್ರವಿಷ್ಟಾಃ |
 ತಾಂದೇವಾನ್ಪರಿಗೃಹ್ಣಾಮಿ ಪೂರ್ವಃ || 26 ||

ಅಗ್ನಿರ್ ಹವ್ಯವಾಡಿಹ ತಾನಾವಹತು |
 ಪೌರ್ಣಮಾಸಗ್ಂ ಹವಿರಿದಮೇಷಾಂ ಮಯಿ |
 ಆಮಾವಾಸ್ಯಗ್ಂ ಹವಿರಿದಮೇಷಾಂ ಮಯಿ |
 ಅಂತರಾಗ್ನೀ ಪಶವಃ |
 ದೇವಸಗ್ಂಸದಮಾಗಮನ್ನ್ |

ತಾನ್ಪೂರ್ವಃ ಪರಿಗೃಹ್ಣಾಮಿ |
 ಸ್ವ ಆಯತನೇ ಮನೀಷಯಾ |
 ಇಹ ಪ್ರಜಾ ವಿಶ್ವರೂಪಾ ರಮಂತಾಂ |
 ಅಗ್ನಿಂ ಗೃಹಪತಿಮಭಿ ಸಂವಸಾನಾಃ |
 ತಾಃ ಪೂರ್ವಃ ಪರಿಗೃಹ್ಣಾಮಿ || 27 ||

ಸ್ವ ಆಯತನೇ ಮನೀಷಯಾ |
 ಇಹ ಪಶವೋ ವಿಶ್ವರೂಪಾ ರಮಂತಾಂ |
 ಅಗ್ನಿಂ ಗೃಹಪತಿಮಭಿ ಸಂವಸಾನಾಃ |
 ತಾನ್ಪೂರ್ವಃ ಪರಿಗೃಹ್ಣಾಮಿ |
 ಸ್ವ ಆಯತನೇ ಮನೀಷಯಾ |
 ಅಯಂ ಪಿತೃಣಾಮಗ್ನಿಃ |
 ಅವಾಡ್ಧವ್ಯಾ ಪಿತೃಭ್ಯ ಆ |
 ತಂ ಪೂರ್ವಃ ಪರಿಗೃಹ್ಣಾಮಿ |
 ಅವಿಷಂ ನಃ ಪಿತುಂ ಕರತ್ |
 ಅಜಸ್ರಂ ತ್ವಾಗ್ಂ ಸಭಾಪಾಲಾಃ || 28 ||

ವಿಜಯಭಾಗ್ಗಂ ಸಮಿಂಧತಾಂ |
 ಅಗ್ನೇ ದೀದಾಯ ಮೇ ಸಭ್ಯ |
 ವಿಜಿತ್ಯೈ ಶರದಃ ಶತಂ |
 ಅನ್ನಮಾವಸಥೀಯಂ |
 ಅಭಿಹರಾಣಿ ಶರದಃ ಶತಂ |

ಆವಸಥೇ ಶ್ರಿಯಂ ಮಂತ್ರಂ |
 ಅಹಿಬುಧ್ನಿಯೋ ನಿಯಚ್ಛತು |
 ಇದಮಹಮಗ್ನಿಜ್ಯೇಷ್ಠೇಭ್ಯಃ |
 ವಸುಭ್ಯೋ ಯಜ್ಞಂ ಪ್ರಬ್ರವೀಮಿ |
 ಇದಮಹಮಿಂದ್ರಜ್ಯೇಷ್ಠೇಭ್ಯಃ || 29 ||

ರುದ್ರೇಭ್ಯೋ ಯಜ್ಞಂ ಪ್ರಬ್ರವೀಮಿ |
 ಇದಮಹಂ ವರುಣಜ್ಯೇಷ್ಠೇಭ್ಯಃ |
 ಆದಿತ್ಯೇಭ್ಯೋ ಯಜ್ಞಂ ಪ್ರಬ್ರವೀಮಿ |
 ಪಯಸ್ವತೀರೋಷಧಯಃ |
 ಪಯಸ್ವದ್ವೀರುಧಾಂ ಪಯಃ |
 ಅಪಾಂ ಪಯಸೋ ಯತ್ಪಯಃ |
 ತೇನ ಮಾಮಿಂದ್ರ ಸಗ್ಂಸೃಜ |
 ಅಗ್ನೇ ವ್ರತಪತೇ ವ್ರತಂ ಚರಿಷ್ಯಾಮಿ |
 ತಚ್ಛಕೇಯಂ ತನ್ಮೇ ರಾಧ್ಯತಾಂ |
 ವಾಯೋ ವ್ರತಪತ ಆದಿತ್ಯ ವ್ರತಪತೇ || 30 ||

ವ್ರತಾನಾಂ ವ್ರತಪತೇ ವ್ರತಂ ಚರಿಷ್ಯಾಮಿ |
 ತಚ್ಛಕೇಯಂ ತನ್ಮೇ ರಾಧ್ಯತಾಂ |
 ಇಮಾಂ ಪ್ರಾಚೀಮುದೀಚೀಂ |
 ಇಷಮೂರ್ಜಮಭಿ ಸಗ್ಂಸೃತಾಂ |
 ಬಹುಪರ್ಣಾಮಶುಷ್ಕಾಗ್ರಾಂ |

ಹರಾಮಿ ಪಶುಪಾಮಹಂ |
ಯತ್ಕೃಷ್ಣೋ ರೂಪಂ ಕೃತ್ವಾ |
ಪ್ರಾವಿಶಸ್ತ್ವಂ ವನಸ್ಪತೀನ್ |
ತತಸ್ತ್ವಾಮೇಕವಿಗ್ಂಶತಿಧಾ |
ಸಂಭರಾಮಿ ಸುಸಂಭೃತಾ || 31 ||

ತ್ರೀನ್ವರಿಧೀಗ್ಸ್ತಿಸ್ರಃ ಸಮಿಧಃ |
ಯಜ್ಞಾಯುರನುಸಂಚರಾನ್ |
ಉಪವೇಷಂ ಮೇಕ್ಷಣಂ ಧೃಷ್ಟಿಂ |
ಸಂಭರಾಮಿ ಸುಸಂಭೃತಾ |
ಯಾ ಜಾತಾ ಓಷಧಯಃ |
ದೇವೇಭ್ಯಸ್ತ್ರಿಯುಗಂ ಪುರಾ |
ತಾಸಾಂ ಪರ್ವ ರಾಧ್ಯಾಸಂ |
ಪರಿಸ್ತರಮಾಹರನ್ |
ಅಪಾಂ ಮೇಧ್ಯಂ ಯಜ್ಞಿಯಂ |
ಸದೇವಗ್ಂ ಶಿವಮಸ್ತು ಮೇ || 32 ||

ಆಚ್ಛೇತ್ತಾ ವೋ ಮಾ ರಿಷಂ |
ಜೀವಾನಿ ಶರದಃ ಶತಂ |
ಅಪರಿಮಿತಾನಾಂ ಪರಿಮಿತಾಃ |
ಸನ್ನಹ್ಯೇ ಸುಕೃತಾಯ ಕಂ |
ಏನೋ ಮಾ ನಿಗಾಂ ಕತಮಚ್ಚನಾಹಂ |

ಪುನರುತ್ಥಾಯ ಬಹುಲಾ ಭವಂತು |
 ಸಕೃದಾಚ್ಛಿನ್ನಂ ಬರೋಹಿರೂರ್ಣಾಂಖುದು |
 ಸ್ಯೋನಂ ಪಿತೃಭ್ಯಸ್ತಾ ಭರಾಮ್ಯಹಂ |
 ಅಸ್ಮಿಂಧ್ನೀದಂತು ಮೇ ಪಿತರಃ ಸೋಂಯಾಃ |
 ಪಿತಾಮಹಾಃ ಪ್ರಪಿತಾಮಹಾಶ್ಚಾನುಗ್ಮೈಃ ಸಹ || 33 ||

ತ್ರಿವೃತ್ಪಲಾಶೇ ದರ್ಭಃ |
 ಇಯಾನ್ಪಾದೇಶಸಂಮಿತಃ |
 ಯಜ್ಞೇ ಪವಿತ್ರಂ ಪೋತೃತಮಂ |
 ಪಯೋ ಹವ್ಯಂ ಕರೋತು ಮೇ |
 ಇಮೌ ಪ್ರಾಣಾಪಾನೌ |
 ಯಜ್ಞಸ್ಯಾಂಗಾನಿ ಸರ್ವಶಃ |
 ಆಪ್ಯಾಯಯಂತೌ ಸಂಚರತಾಂ |
 ಪವಿತ್ರೇ ಹವ್ಯಶೋಧನೇ |
 ಪವಿತ್ರೇ ಸ್ಥೋ ವೈಷ್ಣವೀ |
 ವಾಯುರ್ವಾಂ ಮನಸಾ ಪುನಾತು || 34 ||

ಅಯಂ ಪ್ರಾಣಶ್ಚಾಪಾನಶ್ಚ |
 ಯಜಮಾನಮಪಿಗಚ್ಛತಾಂ |
 ಯಜ್ಞೇ ಹ್ಯಭೂತಾಂ ಪೋತಾರೌ |
 ಪವಿತ್ರೇ ಹವ್ಯಶೋಧನೇ |
 ತ್ವಯಾ ವೇದಿಂ ವಿವಿದುಃ ಪೃಥಿವೀಂ |

ತ್ವಯಾ ಯಜ್ಞೋ ಜಾಯತೇ ವಿಶ್ವದಾನಿಃ |
 ಅಚ್ಛಿದ್ರಂ ಯಜ್ಞಮನ್ವೇಷಿ ವಿದ್ವಾನ್ |
 ತ್ವಯಾ ಹೋತಾ ಸಂತನೋತ್ಯರ್ಥಮಾಸಾನ್ |
 ತ್ರಯಸ್ತ್ರೈಗ್ಂಶೋಽಸಿ ತಂತೂನಾಂ |
 ಪವಿತ್ರೇಣ ಸಹಾಗಹಿ || 35 ||

ಶಿವೇಯಗ್ಂ ರಜ್ಜುರಭಿಧಾನೀ |
 ಅಘ್ನಿಯಾಮುಪಸೇವತಾಂ |
 ಅಪ್ರಸ್ರಗ್ಂಸಾಯ ಯಜ್ಞಸ್ಯ |
 ಉಖೇ ಉಪದಧಾಮ್ಯಹಂ |
 ಪಶುಭಿಃ ಸನ್ನೀತಂ ಬಿಭೃತಾಂ |
 ಇಂದ್ರಾಯ ಶ್ರುತಂ ದಧಿ |
 ಉಪವೇಷೋಽಸಿ ಯಜ್ಞಾಯ |
 ತ್ವಾಂ ಪರಿವೇಷಮಧಾರಯನ್ |
 ಇಂದ್ರಾಯ ಹವಿಃ ಕೃಣ್ಣಂತಃ |
 ಶಿವಃ ಶಗ್ಮೋ ಭವಾಸಿ ನಃ || 36 ||

ಅಮೃನ್ಮಯಂ ದೇವಪಾತ್ರಂ |
 ಯಜ್ಞಸ್ಯಾಯುಷಿ ಪ್ರಯುಜ್ಯತಾಂ |
 ತಿರಃ ಪವಿತ್ರಮತಿ ನೀತಾಃ |
 ಆಪೋ ಧಾರಯ ಮಾತಿಗುಃ |
 ದೇವೇನ ಸವಿತ್ರೋತ್ಪೂತಾಃ |

ವಸೋಃ ಸೂರ್ಯಸ್ಯ ರಶ್ಮಿಭಿಃ |
 ಗಾಂ ದೋಹಪವಿತ್ರೇ ರಜ್ಜುಂ |
 ಸರ್ವಾ ಪಾತ್ರಾಣಿ ಶುಂಧತ |
 ಏತಾ ಆಚರಂತಿ ಮಧುಮದ್ಧುಹಾನಾಃ |
 ಪ್ರಜಾವತೀರ್ಯಶಸೋ ವಿಶ್ವರೂಪಾಃ || 37 ||

ಬಹ್ವೀರ್ಭವಂತೀರುಪಜಾಯಮಾನಾಃ |
 ಇಹ ವ ಇಂದ್ರೋ ರಮಯತು ಗಾವಃ |
 ಪೂಷಾ ಸ್ಥ |
 ಅಯಕ್ಷ್ಮಾ ವಃ ಪ್ರಜಯಾ ಸಗ್ಂಸೃಜಾಮಿ |
 ರಾಯಸ್ಪೋಷೇಣ ಬಹುಲಾ ಭವಂತೀಃ |
 ಊರ್ಜಂ ಪಯಃ ಪಿನ್ವಮಾನಾ ಘೃತಂ ಚ |
 ಜೀವೋ ಜೀವಂತೀರುಪ ವಃ ಸದೇಯಂ |
 ದ್ಯೌಶ್ಚೇಮಂ ಯಜ್ಞಂ ಪೃಥಿವೀ ಚ ಸಂದುಹಾತಾಂ |
 ಧಾತಾ ಸೋಮೇನ ಸಹ ವಾತೇನ ವಾಯುಃ |
 ಯಜಮಾನಾಯ ದ್ರವಿಣಂ ದಧಾತು || 38 ||

ಉಧ್ನಂ ದುಹಂತಿ ಕಲಶಂ ಚತುರ್ಬಿಲಂ |
 ಇಡಾಂ ದೇವೀಂ ಮಧುಮತೀಗ್ಂ ಸುವರ್ವಿದಂ |
 ತದಿಂದ್ರಾಗ್ನೀ ಜಿನ್ವತಗ್ಂ ಸೂನೃತಾವತ್ |
 ತದ್ಯಜಮಾನಮಮೃತತ್ವೇ ದಧಾತು |
 ಕಾಮಧುಕ್ಷಃ ಪ್ರಣೋ ಬ್ರೂಹಿ |

ಇಂದ್ರಾಯ ಹವಿರಿಂದ್ರಿಯಂ |
 ಅಮೂಂ ಯಸ್ಯಾಂ ದೇವಾನಾಂ |
 ಮನುಷ್ಯಾಣಾಂ ಪಯೋ ಹಿತಂ |
 ಬಹು ದುಗ್ಧೇಂದ್ರಾಯ ದೇವೇಭ್ಯಃ |
 ಹವ್ಯಮಾಪ್ಯಾಯತಾಂ ಪುನಃ || 39 ||

ವಧ್ನೇಭ್ಯೋ ಮನುಷ್ಯೇಭ್ಯಃ |
 ಪುನರ್ದೋಹಾಯ ಕಲ್ಪತಾಂ |
 ಯಜ್ಞಸ್ಯ ಸಂತತಿರಸಿ |
 ಯಜ್ಞಸ್ಯ ತ್ವಾ ಸಂತತಿಮನು ಸಂತನೋಮಿ |
 ಅದಸ್ತಮಸಿ ವಿಷ್ಣವೇ ತ್ವಾ |
 ಯಜ್ಞಾಯಾಪಿದಧಾಮ್ಯಹಂ |
 ಅದ್ಭಿರರಿಕ್ತೇನ ಪಾತ್ರೇಣ |
 ಯಾಃ ಪೂತಾಃ ಪರಿಶೇರತೇ |
 ಅಯಂ ಪಯಃ ಸೋಮಂ ಕೃತ್ವಾ |
 ಸ್ವಾಂ ಯೋನಿಮಪಿಗಚ್ಛತು || 40 ||

ಪರ್ಣವಲ್ಕಃ ಪವಿತ್ರಂ |
 ಸೌಂಯಃ ಸೋಮಾದ್ಧಿ ನಿರ್ಮಿತಃ |
 ಇಮೌ ಪರ್ಣಂ ಚ ದರ್ಭಂ ಚ |
 ದೇವಾನಾಗ್ಂ ಹವ್ಯಶೋಧನೌ |
 ಪ್ರಾತರ್ವೇಷಾಯ ಗೋಪಾಯ |

ವಿಷ್ಣೋ ಹವ್ಯಗ್ಂ ಹಿ ರಕ್ಷಸಿ |
 ಉಭಾವಗ್ನೀ ಉಪಸೃಣತೇ |
 ದೇವತಾ ಉಪವಸಂತು ಮೇ |
 ಅಹಂ ಗ್ರಾಂಯಾನುಪ ವಸಾಮಿ |
 ಮಹ್ಯಂ ಗೋಪತಯೇ ಪಶೂನ್ || 41 ||

ಆಭೃತ ಇಮಂ ಗೃಹ್ಣಾಮಿ ಪೂರ್ವಸ್ತಾಃ ಪೂರ್ವಃ ಪರಿಗೃಹ್ಣಾಮಿ
 ಸಭಾಪಾಲಾ ಇಂದ್ರಜ್ಯೇಷ್ಠೇಭ್ಯ ಆದಿತ್ಯ ವ್ರತಪತೇ ಸುಸಂಭೃತಾ ಮೇ
 ಸಹ ಪುನಾತು ಗಹಿ ನೋ ವಿಶ್ವರೂಪಾ ದಧಾತು ಪುನರ್ಗಚ್ಛತು ಪಶೂನ್ || 4 ||

ಯಾಃ ಪುರಸ್ತಾದಿಮಾಮೂರ್ಜಮಿಹ ಪ್ರಜಾ ಇಹ ಪಶವೋಽಯಂ ಪಿತೃಣಾಮಗ್ನಿಃ ||

ದೇವಾ ದೇವೇಷು ಪರಾಕ್ರಮಧ್ವಂ |
 ಪ್ರಥಮಾ ದ್ವಿತೀಯೇಷು |
 ದ್ವಿತೀಯಾಸ್ತತೀಯೇಷು |
 ತ್ರಿರೇಕಾದಶಾ ಇಹ ಮಾವತ |
 ಇದಗ್ಂ ಶಕೇಯಂ ಯದಿದಂ ಕರೋಮಿ |
 ಆತ್ಮಾ ಕರೋತ್ವಾತ್ಮನೇ |
 ಇದಂ ಕರಿಷ್ಯೇ ಭೇಷಜಂ |
 ಇದಂ ಮೇ ವಿಶ್ವಭೇಷಜಾ |
 ಅಶ್ವಿನಾ ಪ್ರಾವತಂ ಯುವಂ |
 ಇದಮಹಗ್ಂ ಸೇನಾಯಾ ಅಭೀತ್ವರ್ಯೈ || 42 ||

ಮುಖಮಪೋಹಾಮಿ |
 ಸೂರ್ಯ ಜ್ಯೋತಿರ್ವಿಭಾಹಿ |
 ಮಹತ ಇಂದ್ರಿಯಾಯ |
 ಆಪ್ಯಾಯತಾಂ ಘೃತಯೋನಿಃ |
 ಅಗ್ನಿರ್ ಹವ್ಯಾನುಮನ್ಯತಾಂ |
 ಖಮಂಕ್ಷ್ವ ತ್ವಚಮಂಕ್ಷ್ವ |
 ಸುರೂಪಂ ತ್ವಾ ವಸುವಿದಂ |
 ಪಶೂನಾಂ ತೇಜಸಾ |
 ಅಗ್ನಯೇ ಜುಷ್ಟಮಭಿಘಾರಯಾಮಿ |
 ಸ್ಯೋನಂ ತೇ ಸದನಂ ಕರೋಮಿ || 43 ||

ಘೃತಸ್ಯ ಧಾರಯಾ ಸುಶೇವಂ ಕಲ್ಪಯಾಮಿ |
 ತಸ್ಮಿಂಧ್ನಿದಾಂಋತೇ ಪ್ರತಿತಿಷ್ಠ |
 ವ್ರೀಹೀಣಾಂ ಮೇಧ ಸುಮನಸ್ಯಮಾನಃ |
 ಆದ್ರಃ ಪ್ರಥಸ್ನುಭರ್ವನಸ್ಯ ಗೋಪಾಃ |
 ಶೃತ ಉಧ್ನಾತಿ ಜನಿತಾ ಮತೀನಾಂ |
 ಯಸ್ತ ಆತ್ಮಾ ಪಶುಷು ಪ್ರವಿಷ್ಟಃ |
 ದೇವಾನಾಂ ವಿಷ್ಣಾಮನು ಯೋ ವಿತಸ್ಥೇ |
 ಆತ್ಮನ್ವಾಂಧ್ನೋಮ ಘೃತವಾನ್ ಹಿ ಭೂತ್ವಾ |
 ದೇವಾನ್ಗಚ್ಛ ಸುವರ್ವಿಂದ ಯಜಮಾನಾಯ ಮಹ್ಯಂ |
 ಇರಾ ಭೂತಿಃ ಪೃಥಿವ್ಯೈ ರಸೋ ಮೋತ್ಕೃಮೀತ್ || 44 ||

ದೇವಾಃ ಪಿತರಃ ಪಿತರೋ ದೇವಾಃ |
 ಯೋಽಹಮಸ್ಮಿ ಸ ಸನ್ ಯಜೇ |
 ಯಸ್ಯಾಸ್ಮಿ ನ ತಮಂತರೇಮಿ |
 ಸ್ವಂ ಮ ಇಷ್ಟಗ್ಗ್ ಸ್ವಂ ದತ್ತಂ |
 ಸ್ವಂ ಪೂರ್ತಗ್ಗ್ ಸ್ವಗ್ಗ್ ಶ್ರಾಂತಂ |
 ಸ್ವಗ್ಂ ಹುತಂ |
 ತಸ್ಯ ಮೇಽಗ್ನಿರುಪದ್ರಷ್ಟಾ |
 ವಾಯುರುಪಶ್ರೋತಾ |
 ಆದಿತ್ಯೋಽನುಖ್ಯಾತಾ |
 ದ್ಯೌಃ ಪಿತಾ || 45 ||

ಪೃಥಿವೀ ಮಾತಾ |
 ಪ್ರಜಾಪತಿರ್ಬಂಧುಃ |
 ಯ ಏವಾಸ್ಮಿ ಸ ಸನ್ ಯಜೇ |
 ಮಾ ಭೇರ್ಮಾ ಸಂವಿಕ್ಲಾ ಮಾ ತ್ವಾ ಹಿಗ್ಂಸಿಷಂ |
 ಮಾ ತೇ ತೇಜೋಽಪಕ್ರಮೀತ್ |
 ಭರತಮುದ್ಧರೇಮನುಷಿಂಚ |
 ಅವದಾನಾನಿ ತೇ ಪ್ರತ್ಯವದಾಸ್ಯಾಮಿ |
 ನಮಸ್ತೇ ಅಸ್ತು ಮಾ ಮಾ ಹಿಗ್ಂಸೀಃ |
 ಯದವದಾನಾನಿ ತೇಽವದ್ಯನ್ನ್ |
 ವಿಲೋಮಾಕಾರ್ಷಮಾತ್ಮನಃ || 46 ||

ಆಜ್ಯೇನ ಪ್ರತ್ಯನಜ್ಯೇನತ್ |
 ತತ್ತ ಆಪ್ಯಾಯತಾಂ ಪುನಃ |
 ಅಜ್ಯಾಯೋ ಯವಮಾತ್ರಾತ್ |
 ಆವ್ಯಾಧಾತ್ಕೃತ್ಯತಾಮಿದಂ |
 ಮಾ ರೂರುಪಾಮ ಯಜ್ಞಸ್ಯ |
 ಶುದ್ಧಗ್ಗ್ ಸ್ವಿಷ್ಟಮಿದಗ್ಂ ಹವಿಃ |
 ಮನುನಾ ದೃಷ್ಟಾಂ ಘೃತಪದೀಂ |
 ಮಿತ್ರಾವರುಣಸಮೀರಿತಾಂ |
 ದಕ್ಷಿಣಾರ್ಧಾಧಾಸಂಭಿಂದನ್ |
 ಅವದ್ಯಾಮ್ಯೇಕತೋಮುಖಾಂ || 47 ||

ಇಡೇ ಭಾಗಂ ಜುಷಸ್ವ ನಃ |
 ಜಿನ್ವ ಗಾ ಜಿನ್ವಾರ್ವತಃ |
 ತಸ್ಯಾಸ್ತೇ ಭಕ್ಷಿವಾಣಃ ಸ್ಯಾಮ |
 ಸರ್ವಾತ್ಮಾನಃ ಸರ್ವಗಣಾಃ |
 ಬ್ರಧ್ನ ಪಿನ್ವಸ್ವ |
 ದದತೋ ಮೇ ಮಾ ಕ್ಷಾಯಿ |
 ಕುರ್ವತೋ ಮೇ ಮೋಪದಸತ್ |
 ದಿಶಾಂ ಕ್ಷಪ್ತಿರಸಿ |
 ದಿಶೋ ಮೇ ಕಲ್ಪಂತಾಂ |
 ಕಲ್ಪಂತಾಂ ಮೇ ದಿಶಃ || 48 ||

ದೈವೀಶ್ಚ ಮಾನುಷೀಶ್ಚ |
 ಅಹೋರಾತ್ರೇ ಮೇ ಕಲ್ಪೇತಾಂ |
 ಅರ್ಧಮಾಸಾ ಮೇ ಕಲ್ಪಂತಾಂ |
 ಮಾಸಾ ಮೇ ಕಲ್ಪಂತಾಂ |
 ಋತವೋ ಮೇ ಕಲ್ಪಂತಾಂ |
 ಸಂವತ್ಸರೋ ಮೇ ಕಲ್ಪಂತಾಂ |
 ಕ್ಲೃಪ್ತಿರಸಿ ಕಲ್ಪಂತಾಂ ಮೇ |
 ಆಶಾನಾಂ ತ್ವಾನ್ಶಾಪಾಲೇಭ್ಯಃ |
 ಚತುರ್ಭ್ಯೋ ಅಂಋತೇಭ್ಯಃ |
 ಇದಂ ಭೂತಸ್ಯಾಧ್ಯಕ್ಷೇಭ್ಯಃ || 49 ||

ವಿಧೇಮ ಹವಿಷಾ ವಯಂ |
 ಭಜತಾಂ ಭಾಗೀ ಭಾಗಂ |
 ಮಾಭಾಗೋಽಭಕ್ತ |
 ನಿರಭಾಗಂ ಭಜಾಮಃ |
 ಅಪಸ್ವಿನ್ವ |
 ಓಷಧೀರ್ಜಿನ್ವ |
 ದ್ವಿಪಾತ್ಪಾಹಿ |
 ಚತುಷ್ಪಾದವ |
 ದಿವೋ ವೃಷ್ಟಿಮೇರಯ |
 ಬ್ರಾಹ್ಮಣಾನಾಮಿದಗ್ಂ ಹವಿಃ || 50 ||

ಸೋಂಯಾನಾಗ್ಂ ಸೋಮಪೀಥಿನಾಂ |
 ನಿರ್ಭಕ್ತೋ ಬ್ರಾಹ್ಮಣಃ |
 ನೇಹಾಬ್ರಾಹ್ಮಣಸ್ಯಾಸ್ತಿ |
 ಸಮಂಕ್ತಾಂ ಬರ್ಹಿರ್ ಹವಿಷಾ ಘೃತೇನ |
 ಸಮಾದಿತ್ಯೈರ್ವಸುಭಿಃ ಸಂ ಮರುದ್ಭಿಃ |
 ಸಮಿಂದ್ರೇಣ ವಿಶ್ವೇಭಿದೇವೇಭಿರಂಕ್ತಾಂ |
 ದಿವ್ಯಂ ನಭೋ ಗಚ್ಛತು ಯಥ್ಸ್ವಹಾ |
 ಇಂದ್ರಾಣೀವಾವಿಧವಾ ಭೂಯಾಸಂ |
 ಅದಿತಿರಿವ ಸುಪುತ್ರಾ |
 ಅಸ್ಥೂರಿ ತ್ವಾ ಗಾರ್ಹಪತ್ಯ || 51 ||

ಉಪನಿಷದೇ ಸುಪ್ರಜಾಸ್ತ್ವಾಯ |
 ಸಂ ಪತ್ನೀ ಪತ್ಯಾ ಸುಕೃತೇನ ಗಚ್ಛತಾಂ |
 ಯಜ್ಞಸ್ಯ ಯುಕ್ತೌ ಧುರ್ಯಾವಭೂತಾಂ |
 ಸಂಜಾನಾನೌ ವಿಜಹತಾಮರಾತೀಃ |
 ದಿವಿ ಜ್ಯೋತಿರಜರಮಾರಭೇತಾಂ |
 ದಶ ತೇ ತನುವೋ ಯಜ್ಞ ಯಜ್ಞಿಯಾಃ |
 ತಾಃ ಪ್ರೀಣಾತು ಯಜಮಾನೋ ಘೃತೇನ |
 ನಾರಿಷ್ಠಯೋಃ ಪ್ರಶಿಷಮೀಡಮಾನಃ |
 ದೇವಾನಾಂ ದೈವೈಽಪಿ ಯಜಮಾನೋಽಮೃತೋಽಭೂತ್ |
 ಯಂ ವಾಂ ದೇವಾ ಅಕಲ್ಪಯನ್ || 52 ||

ಊರ್ಜೋ ಭಾಗ್ಗಂ ಶತಕ್ರತೂ |
 ಏತದ್ವಾಂ ತೇನ ಪ್ರೀಣಾನಿ |
 ತೇನ ತೃಪ್ಯತಮಗ್ಂಹಹೌ |
 ಅಹಂ ದೇವಾನಾಗ್ಂ ಸುಕೃತಾಮಸ್ಮಿ ಲೋಕೇ |
 ಮಮೇದಮಿಷ್ಟಂ ನ ಮಿಥುರ್ಭವಾತಿ |
 ಅಹಂ ನಾರಿಷ್ಠಾವನುಯಜಾಮಿ ವಿದ್ವಾನ್ |
 ಯದಾಭ್ಯಾಮಿಂದ್ರೋ ಅದಧಾದ್ಭಾಗಧೇಯಂ |
 ಅದಾರಸೃದ್ಭವತ ದೇವ ಸೋಮ |
 ಅಸ್ಮಿನ್ ಯಜ್ಞೇ ಮರುತೋ ಮೃಡತಾ ನಃ |
 ಮಾ ನೋ ವಿದದಭಿ ಭಾಮೋ ಅಶಸ್ತಿಃ || 53 ||

ಮಾ ನೋ ವಿದದ್ವ್ಯಜನಾ ದ್ವೇಷ್ಯಾ ಯಾ |
 ಋಷಭಂ ವಾಜಿನಂ ವಯಂ |
 ಪೂರ್ಣಮಾಸಂ ಯಜಾಮಹೇ |
 ಸ ನೋ ದೋಹತಾಗ್ಂ ಸುವೀರ್ಯಂ |
 ರಾಯಸ್ಪೋಷಗ್ಂ ಸಹಸ್ರಿಣಂ |
 ಪ್ರಾಣಾಯ ಸುರಾಧಸೇ |
 ಪೂರ್ಣಮಾಸಾಯ ಸ್ವಾಹಾ |
 ಅಮಾವಾಸ್ಯಾ ಸುಭಗಾ ಸುಶೇವಾ |
 ಧೇನುರಿವ ಭೂಯ ಆಪ್ಯಾಯಮಾನಾ |
 ಸಾ ನೋ ದೋಹತಾಗ್ಂ ಸುವೀರ್ಯಂ |

ರಾಯಸ್ವೋಷಗ್ಂ ಸಹಸ್ರಿಣಂ |
 ಅಪಾನಾಯ ಸುರಾಧಸೇ |
 ಅಮಾವಾಸ್ಯಾಯೈ ಸ್ವಾಹಾ |
 ಅಭಿಸ್ಪಣೀಹಿ ಪರಿಧೇಹಿ ವೇದಿಂ |
 ಜಾಮಿಂ ಮಾ ಹಿಗ್ಂಸೀರಮುಯಾ ಶಯಾನಾ |
 ಹೋತ್ರೃಷದನಾ ಹರಿತಾಃ ಸುವರ್ಣಾಃ |
 ನಿಷ್ಕಾ ಇಮೇ ಯಜಮಾನಸ್ಯ ಬ್ರಧ್ನೇ || 54 ||

ಅಭೀತ್ವಯೈ ಕರೋಮಿ ಕ್ರಮೀತ್ತಿತ್ಯಾತ್ಮನ ಏಕತೋಮುಖಾಂ ಮೇ
 ದಿಶೋಽಧ್ಯಕ್ಷೇಭ್ಯೋ ಹವಿರ್ಗಾರ್ಹಪತ್ಯಾಕಲ್ಪಯನ್ನಶಸ್ತಿಸ್ಸಾ
 ನೋ ದೋಹತಾಗ್ಂ ಸುವೀರ್ಯಗ್ಂ ಸಪ್ತ ಚ || 5 ||

ಪರಿಸ್ಪಣೀತ ಪರಿಧತ್ತಾಗ್ನಿಂ |
 ಪರಿಹಿತೋಽಗ್ನಿಯಜಮಾನಂ ಭುನಕ್ತು |
 ಅಪಾಗ್ಂ ರಸ ಓಷಧೀನಾಗ್ಂ ಸುವರ್ಣಾಃ |
 ನಿಷ್ಕಾ ಇಮೇ ಯಜಮಾನಸ್ಯ ಸಂತು ಕಾಮದುಘಾಃ |
 ಅಮುತ್ರಾಮುಷ್ಮಿನ್ಲೋಕೇ |
 ಭೂಪತೇ ಭುವನಪತೇ |
 ಮಹತೋ ಭೂತಸ್ಯ ಪತೇ |
 ಬ್ರಹ್ಮಾಣಂ ತ್ವಾ ವೃಣೀಮಹೇ |
 ಅಹಂ ಭೂಪತಿರಹಂ ಭುವನಪತಿಃ |
 ಅಹಂ ಮಹತೋ ಭೂತಸ್ಯ ಪತಿಃ || 55 ||

ದೇವೇನ ಸವಿತ್ರಾ ಪ್ರಸೂತ ಆರ್ತ್ವಿಜ್ಯಂ ಕರಿಷ್ಯಾಮಿ |
 ದೇವ ಸವಿತರೇತಂ ತ್ವಾ ವೃಣತೇ |
 ಬೃಹಸ್ಪತಿಂ ದೈವ್ಯಂ ಬ್ರಹ್ಮಾಣಂ |
 ತದಹಂ ಮನಸೇ ಪ್ರಬ್ರವೀಮಿ |
 ಮನೋ ಗಾಯತ್ರಿಯೈ |
 ಗಾಯತ್ರೀ ತ್ರಿಷ್ಟುಭೇ |
 ತ್ರಿಷ್ಟುಬ್ಜಗತ್ಯೈ |
 ಜಗತ್ಯನುಷ್ಟುಭೇ |
 ಅನುಷ್ಟುಕ್ವಂಕ್ಯೈ |
 ಪಂಕ್ತಿಃ ಪ್ರಜಾಪತಯೇ || 56 ||

ಪ್ರಜಾಪತಿರ್ವಿಶ್ವೇಭ್ಯೋ ದೇವೇಭ್ಯಃ |
 ವಿಶ್ವೇ ದೇವಾ ಬೃಹಸ್ಪತಯೇ |
 ಬೃಹಸ್ಪತಿರ್ಬ್ರಹ್ಮಣೇ |
 ಬ್ರಹ್ಮ ಭೂರ್ಭುವಃ ಸುವಃ |
 ಬೃಹಸ್ಪತೀರ್ದೇವಾನಾಂ ಬ್ರಹ್ಮಾ |
 ಅಹಂ ಮನುಷ್ಯಾಣಾಂ |
 ಬೃಹಸ್ಪತೇ ಯಜ್ಞಂ ಗೋಪಾಯ |
 ಇದಂ ತಸ್ಮೈ ಹರ್ಮ್ಯಂ ಕರೋಮಿ |
 ಯೋ ವೋ ದೇವಾಶ್ಚರತಿ ಬ್ರಹ್ಮಚರ್ಯಂ |
 ಮೇಧಾವೀ ದಿಕ್ಷು ಮನಸಾ ತಪಸ್ವೀ || 57 ||

ಅಂತರ್ದೂತಶ್ಚರತಿ ಮಾನುಷೀಷು |
 ಚತುಃ ಶಿಖಂಡಾ ಯುವತಿಃ ಸುಪೇಶಾಃ |
 ಘೃತಪ್ರತೀಕಾ ಭುವನಸ್ಯ ಮಧ್ಯೇ |
 ಮರ್ಮ್ಯಜ್ಯಮಾನಾ ಮಹತೇ ಸೌಭಗಾಯ |
 ಮಹ್ಯಂ ಧುಕ್ಷ್ವ ಯಜಮಾನಾಯ ಕಾಮಾನ್ |
 ಭೂಮಿಭೂರ್ತ್ವಾ ಮಹಿಮಾನಂ ಪುಪೋಷ |
 ತತೋ ದೇವೀ ವರ್ಧಯತೇ ಪಯಾಗ್ಂಸಿ |
 ಯಜ್ಞಿಯಾ ಯಜ್ಞಂ ವಿ ಚ ಯಂತಿ ಶಂ ಚ |
 ಓಷಧೀರಾಪ ಇಹ ಶಕ್ವರೀಶ್ಚ |
 ಯೋ ಮಾ ಹೃದಾ ಮನಸಾ ಯಶ್ಚ ವಾಚಾ || 58 ||

ಯೋ ಬ್ರಹ್ಮಣಾ ಕರ್ಮಣಾ ದ್ವೇಷ್ಟಿ ದೇವಾಃ |
 ಯಃ ಶ್ರುತೇನ ಹೃದಯೇನೇಷ್ಟತಾ ಚ |
 ತಸ್ಯೇಂದ್ರ ವಜ್ರೇಣ ಶಿರಶ್ಚಿನದ್ಮಿ |
 ಊರ್ಣಾಂಖುದು ಪ್ರಥಮಾನಗ್ಗ್ ಸ್ಯೋನಂ |
 ದೇವೇಭ್ಯೋ ಜುಷ್ಟ್ಯಗ್ಂ ಸದನಾಯ ಬರ್ಹಿಃ |
 ಸುವರ್ಗೇ ಲೋಕೇ ಯಜಮಾನಗ್ಂ ಹಿ ಧೇಹಿ |
 ಮಾಂ ನಾಕಸ್ಯ ಪೃಷ್ಠೇ ಪರಮೇ ವ್ಯೋಮನ್ |
 ಚತುಃ ಶಿಖಂಡಾ ಯುವತಿಃ ಸುಪೇಶಾಃ |
 ಘೃತಪ್ರತೀಕಾ ವಯುನಾನಿ ವಸ್ತೇ |
 ಸಾ ಸ್ತ್ರೀರ್ಯಮಾಣಾ ಮಹತೇ ಸೌಭಗಾಯ || 59 ||

ಸಾ ಮೇ ಧುಕ್ಷ್ವ ಯಜಮಾನಾಯ ಕಾಮಾನ್ |
 ಶಿವಾ ಚ ಮೇ ಶಗ್ಮಾ ಚೈಧಿ |
 ಸ್ಯೋನಾ ಚ ಮೇ ಸುಷದಾ ಚೈಧಿ |
 ಊರ್ಜಸ್ವತೀ ಚ ಮೇ ಪಯಸ್ವತೀ ಚೈಧಿ |
 ಇಷಮೂರ್ಜಂ ಮೇ ಪಿನ್ವಸ್ವ |
 ಬ್ರಹ್ಮತೀಜೋ ಮೇ ಪಿನ್ವಸ್ವ |
 ಕ್ಷತ್ರಮೋಜೋ ಮೇ ಪಿನ್ವಸ್ವ |
 ವಿಶಂ ಪುಷ್ಟಿಂ ಮೇ ಪಿನ್ವಸ್ವ |
 ಆಯುರನ್ನಾದ್ಯಂ ಮೇ ಪಿನ್ವಸ್ವ |
 ಪ್ರಜಾಂ ಪಶೂನೈ ಪಿನ್ವಸ್ವ || 60 ||

ಅಸ್ಮಿನ್ ಯಜ್ಞ ಉಪ ಭೂಯ ಇನ್ನು ಮೇ |
 ಅವಿಕ್ಷೋಭಾಯ ಪರಿಧೀಂದಧಾಮಿ |
 ಧರ್ತಾ ಧರುಣೋ ಧರೀಯಾನ್ |
 ಅಗ್ನಿದ್ವೇಷಾಗ್ಂಸಿ ನಿರಿತೋ ನುದಾತ್ಯೈ |
 ವಿಚ್ಛಿನದ್ಮಿ ವಿಧೃತೀಭ್ಯಾಗ್ಂ ಸಪತ್ನಾನ್ |
 ಜಾತಾನ್ಭ್ರಾತೃವ್ಯಾನ್ ಯೇ ಚ ಜನಿಷ್ಯಮಾಣಾಃ |
 ವಿಶೋ ಯಂತ್ರಾಭ್ಯಾಂ ವಿಧಮಾಮ್ಯೇನಾನ್ |
 ಅಹಗ್ಗ್ ಸ್ವಾನಾಮುತ್ತಮೋಽಸಾನಿ ದೇವಾಃ |
 ವಿಶೋ ಯಂತ್ರೇ ನುದಮಾನೇ ಅರಾತಿಂ |
 ವಿಶ್ವಂ ಪಾಪ್ಮಾನಮಮತಿಂ ದುರ್ಮರಾಯುಂ || 61 ||

ಸೀದಂತೀ ದೇವೀ ಸುಕೃತಸ್ಯ ಲೋಕೇ |
 ದೃತೀ ಸ್ಥೋ ವಿಧೃತೀ ಸ್ವಧೃತೀ |
 ಪ್ರಾಣಾನ್ಮಯಿ ಧಾರಯತಂ |
 ಪ್ರಜಾಂ ಮಯಿ ಧಾರಯತಂ |
 ಪಶೂನ್ಮಯಿ ಧಾರಯತಂ |
 ಅಯಂ ಪ್ರಸ್ತರ ಉಭಯಸ್ಯ ಧರ್ತಾ |
 ಧರ್ತಾ ಪ್ರಯಾಜಾನಾಮುತಾನೂಯಾಜಾನಾಂ |
 ಸ ದಾಧಾರ ಸಮಿಧೋ ವಿಶ್ವರೂಪಾಃ |
 ತಸ್ಮಿಂಥ್ಸು ಚೋ ಅಧ್ಯಾಸಾದಯಾಮಿ |
 ಆರೋಹ ಪಥೋ ಜುಹು ದೇವಯಾನಾನ್ || 62 ||

ಯತ್ರೋಷಯಃ ಪ್ರಥಮಜಾ ಯೇ ಪುರಾಣಾಃ |
 ಹಿರಣ್ಯಪಕ್ಷಾಽಜಿರಾ ಸಂಭೃತಾಂಗಾ |
 ವಹಾಸಿ ಮಾ ಸುಕೃತಾಂ ಯತ್ರ ಲೋಕಾಃ |
 ಅವಾಹಂ ಬಾಧ ಉಪಭೃತಾ ಸಪತ್ನಾನ್ |
 ಜಾತಾನ್ಭ್ರಾತೃವ್ಯಾನ್ ಯೇ ಚ ಜನಿಷ್ಯಮಾಣಾಃ |
 ದೋಹೈ ಯಜ್ಞಗ್ಂ ಸುದುಘಾಮಿವ ಧೇನುಂ |
 ಅಹಮುತ್ತರೋ ಭೂಯಾಸಂ |
 ಅಧರೇ ಮಧ್ನಪತ್ನಾಃ |
 ಯೋ ಮಾ ವಾಚಾ ಮನಸಾ ದುರ್ಮರಾಯುಃ |
 ಹೃದಾಸರಾತೀಯಾದಭಿದಾಸದಗ್ನೀ || 63 ||

ಇದಮಸ್ಯ ಚಿತ್ತಮಧರಂ ಧ್ರುವಾಯಾಃ |
 ಅಹಮುತ್ತರೋ ಭೂಯಾಸಂ |
 ಅಧರೇ ಮಧ್ವಪತ್ನಾಃ |
 ಋಷಭೋಽಸಿ ಶಾಕ್ಷರಃ |
 ಘೃತಾಚೀನಾಗ್ಂ ಸೂನುಃ |
 ಪ್ರಿಯೇಣ ನಾಮ್ನಾ ಪ್ರಿಯೇ ಸದಸಿ ಸೀದ |
 ಸ್ಯೋನೋ ಮೇ ಸೀದ ಸುಷದಃ ಪೃಥಿವ್ಯಾಂ |
 ಪ್ರಥಯಿ ಪ್ರಜಯಾ ಪಶುಭಿಃ ಸುವರ್ಗೇ ಲೋಕೇ |
 ದಿವಿ ಸೀದ ಪೃಥಿವ್ಯಾಮಂತರಿಕ್ಷೇ |
 ಅಹಮುತ್ತರೋ ಭೂಯಾಸಂ || 64 ||

ಅಧರೇ ಮಧ್ವಪತ್ನಾಃ |
 ಇಯಗ್ಂ ಸ್ಥಾಲೀ ಘೃತಸ್ಯ ಪೂರ್ಣಾ |
 ಅಚ್ಛಿನ್ನಪಯಾಃ ಶತಧಾರ ಉಧ್ವಃ |
 ಮಾರುತೇನ ಶರ್ಮಣಾ ದೈವೈನ |
 ಯಜ್ಞೋಽಸಿ ಸರ್ವತಃ ಶ್ರಿತಃ |
 ಸರ್ವತೋ ಮಾಂ ಭೂತಂ ಭವಿಷ್ಯಚ್ಛ್ರಯತಾಂ |
 ಶತಂ ಮೇ ಸಂತ್ವಾಶಿಷಃ |
 ಸಹಸ್ರಂ ಮೇ ಸಂತು ಸೂನೃತಾಃ |
 ಇರಾವತಿಃ ಪಶುಮತಿಃ |
 ಪ್ರಜಾಪತಿರಸಿ ಸರ್ವತಃ ಶ್ರಿತಃ || 65 ||

ಸರ್ವತೋ ಮಾಂ ಭೂತಂ ಭವಿಷ್ಯಚ್ಛ್ರಯತಾಂ |
 ಶತಂ ಮೇ ಸಂತಾಶಿಷಃ |
 ಸಹಸ್ರಂ ಮೇ ಸಂತು ಸೂನ್ಯತಾಃ |
 ಇರಾವತೀಃ ಪಶುಮತೀಃ |
 ಇದಮಿಂದ್ರಿಯಮಂಋತಂ ವೀರ್ಯಂ |
 ಅನೇನೇಂದ್ರಾಯ ಪಶವೋಽಚಿಕ್ಕಿಧ್ಸನ್ |
 ತೇನ ದೇವಾ ಅವತೋಪ ಮಾಂ |
 ಇಹೇಷಮೂರ್ಜಂ ಯಶಃ ಸಹ ಓಜಃ ಸನೇಯಂ |
 ಶ್ರತಂ ಮಯಿ ಶ್ರಯತಾಂ |
 ಯತ್ಪೃಥಿವೀಮಚರತ್ತಪ್ರವಿಷ್ಟಂ || 66 ||

ಯೇನಾಸಿಂಚದ್ಬಲಮಿಂದ್ರೇ ಪ್ರಜಾಪತಿಃ |
 ಇದಂ ತಚ್ಛುಕ್ರಂ ಮಧು ವಾಜಿನೀವತ್ |
 ಯೇನೋಪರಿಷ್ಟಾದಧಿನೋನ್ಮಹೇಂದ್ರಂ |
 ದಧಿ ಮಾಂ ಧಿನೋತು |
 ಅಯಂ ವೇದಃ ಪೃಥಿವೀಮನ್ವವಿಂದತ್ |
 ಗುಹಾ ಸತೀಂ ಗಹನೇ ಗಹ್ವರೇಷು |
 ಸ ವಿಂದತು ಯಜಮಾನಾಯ ಲೋಕಂ |
 ಅಚ್ಛಿದ್ರಂ ಯಜ್ಞಂ ಭೂರಿಕರ್ಮಾ ಕರೋತು |
 ಅಯಂ ಯಜ್ಞಃ ಸಮಸದದ್ಧವಿಷ್ಠಾನ್ |
 ಋಚಾ ಸಾಮ್ನಾ ಯಜುಷಾ ದೇವತಾಭಿಃ || 67 ||

ತೇನ ಲೋಕಾಂಧ್ನೂರ್ಯವತೋ ಜಯೇಮ |
 ಇಂದ್ರಸ್ಯ ಸಖ್ಯಮಂಋತತ್ವಮಶ್ಯಾಂ |
 ಯೋ ನಃ ಕನೀಯ ಇಹ ಕಾಮಯಾತ್ಯೈ |
 ಅಸ್ಮಿನ್ ಯಜ್ಞೇ ಯಜಮಾನಾಯ ಮಹ್ಯಂ |
 ಅಪ ತಮಿಂದ್ರಾಗ್ನೀ ಭುವನಾನ್ನದೇತಾಂ |
 ಅಹಂ ಪ್ರಜಾಂ ವೀರವತೀಂ ವಿದೇಯ |
 ಅಗ್ನೇ ವಾಜಜಿತ್ |
 ವಾಜಂ ತ್ವಾ ಸರಿಷ್ಯಂತೆಂ |
 ವಾಜಂ ಜೇಷ್ಯಂತೆಂ |
 ವಾಜಿನಂ ವಾಜಜಿತೆಂ || 68 ||

ವಾಜಜಿತ್ಯಾಯೈ ಸಮೋರ್ಜಿ |
 ಅಗ್ನಿಮನ್ನಾದಮನ್ನಾದ್ಯಾಯ |
 ಉಪಹೂತೋ ದ್ಯೌಃ ಪಿತಾ |
 ಉಪ ಮಾಂ ದ್ಯೌಃ ಪಿತಾ ಹ್ವಯತಾಂ |
 ಅಗ್ನಿರಾಗ್ನೀದ್ಧಾತ್ |
 ಆಯುಷೇ ವರ್ಚಸೇ |
 ಜೀವಾತ್ವೈ ಪುಣ್ಯಾಯ |
 ಉಪಹೂತಾ ಪೃಥಿವೀ ಮಾತಾ |
 ಉಪ ಮಾಂ ಮಾತಾ ಪೃಥಿವೀ ಹ್ವಯತಾಂ |
 ಅಗ್ನಿರಾಗ್ನೀದ್ಧಾತ್ || 69 ||

ಆಯುಷೇ ವರ್ಚಸೇ |
 ಜೀವಾತ್ಮೈ ಪುಣ್ಯಾಯ |
 ಮನೋ ಜ್ಯೋತಿರ್ಜುಷತಾಮಾಜ್ಯಂ |
 ವಿಚ್ಛಿನ್ನಂ ಯಜ್ಞಗ್ಂ ಸಮಿಮಂ ದಧಾತು |
 ಬೃಹಸ್ಪತಿಸ್ತನುತಾಮಿಮಂ ನಃ |
 ವಿಶ್ವೇ ದೇವಾ ಇಹ ಮಾದಯಂತಾಂ |
 ಯಂ ತೇ ಅಗ್ನ ಆವೃಶ್ಚಾಮಿ |
 ಅಹಂ ವಾ ಕ್ಷಿಪಿತಶ್ಚರನ್ಮ |
 ಪ್ರಜಾಂ ಚ ತಸ್ಯ ಮೂಲಂ ಚ |
 ನೀಚೈರ್ದೇವಾ ನಿವೃಶ್ಚತ || 70 ||

ಅಗ್ನೇ ಯೋ ನೋಽಭಿದಾಸತಿ |
 ಸಮಾನೋ ಯಶ್ಚ ನಿಷ್ಪ್ರ್ಯಃ |
 ಇಧ್ಮಸ್ಯೇವ ಪ್ರಕ್ಷಾಯತಃ |
 ಮಾ ತಸ್ಯೋಚ್ಛೇಷಿ ಕಿಂಚನ |
 ಯೋ ಮಾಂ ದ್ವೇಷ್ಟಿ ಜಾತವೇದಃ |
 ಯಂ ಚಾಹಂ ದ್ವೇಷ್ಟಿ ಯಶ್ಚ ಮಾಂ |
 ಸರ್ವಾಗ್ಸ್ತಾನಗ್ನೇ ಸಂದಹ |
 ಯಾಗ್ಶ್ಚಾಹಂ ದ್ವೇಷ್ಟಿ ಯೇ ಚ ಮಾಂ |
 ಅಗ್ನೇ ವಾಜಜಿತ್ |
 ವಾಜಂ ತ್ವಾ ಸಸೃವಾಗ್ಂಸಂ || 71 ||

ವಾಜಂ ಜಿಗಿವಾಗ್ಂಸಂ |
 ವಾಜಿನಂ ವಾಜಜಿತಂ |
 ವಾಜಜಿತ್ಯಾಯೈ ಸಮ್ನಾರ್ಜಿ |
 ಅಗ್ನಿಮನ್ನಾದಮನ್ನಾದ್ಯಾಯ |
 ವೇದಿರ್ಬರ್ಹಿಃ ಶ್ರುತಗ್ಂ ಹವಿಃ |
 ಇಧ್ಮಃ ಪರಿಧಯಃ ಸ್ರುಚಃ |
 ಆಜ್ಯಂ ಯಜ್ಞ ಋಚೋ ಯಜುಃ |
 ಯಾಜ್ಯಾಶ್ಚ ವಷಟ್ಕಾರಾಃ |
 ಸಂ ಮೇ ಸನ್ನತಯೋ ನಮಂತಾಂ |
 ಇಧ್ಮಸನ್ನಹನೇ ಹುತೇ || 72 ||

ದಿವಃ ಖೀಲೋಽವತತಃ |
 ಪೃಥಿವ್ಯಾ ಅಧ್ಯುತ್ಥಿತಃ |
 ತೇನಾ ಸಹಸ್ರಕಾಂಡೇನ |
 ದ್ವಿಷಂತಗ್ಂ ಶೋಚಯಾಮಸಿ |
 ದ್ವಿಷನ್ಮೇ ಬಹು ಶೋಚತು |
 ಓಷಧೇ ಮೋ ಅಹಗ್ಂ ಶುಚಂ |
 ಯಜ್ಞ ನಮಸ್ತೇ ಯಜ್ಞ |
 ನಮೋ ನಮಶ್ಚ ತೇ ಯಜ್ಞ |
 ಶಿವೇನ ಮೇ ಸಂತಿಷ್ಠಸ್ವ |
 ಸ್ಯೋನೇನ ಮೇ ಸಂತಿಷ್ಠಸ್ವ || 73 ||

ಸುಭೂತೇನ ಮೇ ಸಂತಿಷ್ಠಸ್ವ |
 ಬ್ರಹ್ಮವರ್ಚಸೇನ ಮೇ ಸಂತಿಷ್ಠಸ್ವ |
 ಯಜ್ಞಸೃದ್ಧಿಮನು ಸಂತಿಷ್ಠಸ್ವ |
 ಉಪ ತೇ ಯಜ್ಞ ನಮಃ |
 ಉಪ ತೇ ನಮಃ |
 ಉಪ ತೇ ನಮಃ |
 ತ್ರಿಷ್ಠಲೀ ಕ್ರಿಯಮಾಣಾನಾಂ |
 ಯೋ ನ್ಯಂಗೋ ಅವಶಿಷ್ಯತೇ |
 ರಕ್ಷಸಾಂ ಭಾಗಧೇಯಂ |
 ಆಪಸ್ತತ್ಪ್ರವಹತಾದಿತಃ || 74 ||

ಉಲೂಖಲೇ ಮುಸಲೇ ಯಚ್ಚ ಶೂರ್ಪೇ |
 ಆಶಿಶ್ಲೇಷ ದೃಷದಿ ಯತ್ಕಪಾಲೇ |
 ಅವಪ್ರುಷೋ ವಿಪ್ರುಷಃ ಸಂಯಜಾಮಿ |
 ವಿಶ್ವೇ ದೇವಾ ಹವಿರಿದಂ ಜುಷಂತಾಂ |
 ಯಜ್ಞೇ ಯಾ ವಿಪ್ರುಷಃ ಸಂತಿ ಬಹ್ವೀಃ |
 ಅಗ್ನೌ ತಾಃ ಸರ್ವಾಃ ಸ್ವಿಷ್ಟಾಃ ಸುಹುತಾ ಜುಹೋಮಿ |
 ಉದ್ಯನ್ನದ್ಯ ಮಿತ್ರಮಹಃ |
 ಸಪತ್ನಾನ್ಮೇ ಅನೀನಶಃ |
 ದಿವೈನಾನ್ ವಿದ್ಯುತಾ ಜಹಿ |
 ನಿರೋಚನ್ನಧರಾನ್ಮಧಿ || 75 ||

ಉದ್ಯನ್ನದ್ಯ ವಿ ನೋ ಭಜ |
 ಪಿತಾ ಪುತ್ರೇಭ್ಯೋ ಯಥಾ |
 ದೀರ್ಘಾಯುತ್ವಸ್ಯ ಹೇಶಿಷೇ |
 ತಸ್ಯ ನೋ ದೇಹಿ ಸೂರ್ಯ |
 ಉದ್ಯನ್ನದ್ಯ ಮಿತ್ರಮಹಃ |
 ಆರೋಹನ್ನುತ್ತರಾಂ ದಿವಂ |
 ಹೃದ್ರೋಗಂ ಮಮ ಸೂರ್ಯ |
 ಹರಿಮಾಣಂ ಚ ನಾಶಯ |
 ಶುಕೇಷು ಮೇ ಹರಿಮಾಣಂ |
 ರೋಪಣಾಕಾಸು ದಧ್ಮಸಿ || 76 ||

ಅಥೋ ಹಾರಿದ್ರವೇಷು ಮೇ |
 ಹರಿಮಾಣಂ ನಿದಧ್ಮಸಿ |
 ಉದಗಾದಯಮಾದಿತ್ಯಃ |
 ವಿಶ್ವೇನ ಸಹಸಾ ಸಹ |
 ದ್ವಿಷಂತಂ ಮಮ ರಂಧಯನ್ಮಾ |
 ಮೋ ಅಹಂ ದ್ವಿಷತೋ ರಂಧಂ |
 ಯೋ ನಃ ಶಪಾದಶಪತಃ |
 ಯಶ್ಚ ನಃ ಶಪತಃ ಶಪಾತ್ |
 ಉಷಾಶ್ಚ ತಸ್ಮೈ ನಿರುಕ್ಚ |
 ಸರ್ವಂ ಪಾಪಗ್ಂ ಸಮೂಹತಾಂ || 77 ||

ಯೋ ನಃ ಸಪತ್ನೋ ಯೋ ರಣಃ |
 ಮತೋಽಭಿದಾಸತಿ ದೇವಾಃ |
 ಇಧ್ಮಸ್ಯೇವ ಪ್ರಕ್ಷಾಯತಃ |
 ಮಾ ತಸ್ಯೋಚ್ಛೇಷಿ ಕಿಂಚನ |
 ಅವಸೃಷ್ಟಃ ಪರಾಪತ |
 ಶರೋ ಬ್ರಹ್ಮಸಗಂಶಿತಃ |
 ಗಚ್ಛಾಮಿತ್ರಾನ್ಪವಿಶ |
 ಮೈಷಾಂ ಕಂಚನೋಚ್ಛೇಷಃ || 78 ||

ಪತಿಃ ಪ್ರಜಾಪತಯೇ ತಪಸ್ವೀ ವಾಚಾ ಸೌಭಗಾಯ ಪಶೂನೈ ಪಿನ್ವಸ್ವ
 ದುರ್ಮರಾಯುಂ ದೇವಯಾನಾನಗ್ನೀಽಂತರಿಕ್ಷೇಽಹಮುತ್ತರೋ ಭೂಯಾಸಂ
 ಪ್ರಜಾಪತಿರಸಿ ಸರ್ವತಶ್ಶ್ರಿತಃ ಪ್ರವಿಷ್ಟಂ ದೇವತಾಭಿರ್ವಾಜಜಿತಂ
 ಪೃಥಿವೀ ಹ್ವಯತಾಮಗ್ನಿರಾಗ್ನೀಧ್ರಾದ್ವ್ಯಾಶ್ಚತ ಸಸೃವಾಗ್ಂಸಗ್ಂ
 ಹುತೇ ಸ್ಯೋನೇನ ಮೇ ಸಂತಿಷ್ಠಸ್ತೇತಃ ಕೃಧಿ
 ದಧ್ಮಸ್ಯೂಹತಾಮಷ್ಟೌ ಚ || 6 ||

ಸಕ್ಷೇದಂ ಪಶ್ಯ |
 ವಿಧರ್ತರಿದಂ ಪಶ್ಯ |
 ನಾಕೇದಂ ಪಶ್ಯ |
 ರಮತಿಃ ಪನಿಷ್ಠಾ |
 ಋತಂ ವರ್ಷಿಷ್ಠಂ |
 ಅಂಋತಾ ಯಾನ್ಯಾಹುಃ |
 ಸೂರ್ಯೋ ವರಿಷ್ಠೋ ಅಕ್ಷಭಿರ್ವಿಭಾತಿ |

ಅನು ದ್ಯಾವಾಪೃಥಿವೀ ದೇವಪುತ್ರೇ |
 ದೀಕ್ಷಾಸಿ ತಪಸೋ ಯೋನಿಃ |
 ತಪೋಸಿ ಬ್ರಹ್ಮಣೋ ಯೋನಿಃ || 79 ||

ಬ್ರಹ್ಮಾಸಿ ಕ್ಷತ್ರಸ್ಯ ಯೋನಿಃ |
 ಕ್ಷತ್ರಮಸ್ಯ ತಸ್ಯ ಯೋನಿಃ |
 ಋತಮಸಿ ಭೂರಾರಭೇ |
 ಶ್ರದ್ಧಾಂ ಮನಸಾ |
 ದೀಕ್ಷಾಂ ತಪಸಾ |
 ವಿಶ್ವಸ್ಯ ಭುವನಸ್ಯಾಧಿಪತ್ನೀಂ |
 ಸರ್ವೇ ಕಾಮಾ ಯಜಮಾನಸ್ಯ ಸಂತು |
 ವಾತಂ ಪ್ರಾಣಂ ಮನಸಾನ್ವಾರಭಾಮಹೇ |
 ಪ್ರಜಾಪತಿಂ ಯೋ ಭುವನಸ್ಯ ಗೋಪಾಃ |
 ಸ ನೋ ಮೃತ್ಯೋಸ್ತ್ರಾಯತಾಂ ಪಾತ್ವಗ್ಂಹಸಃ || 80 ||

ಜ್ಯೋಗ್ಲೀವಾ ಜರಾಮಶೀಮಹಿ |
 ಇಂದ್ರ ಶಾಕ್ಷರ ಗಾಯತ್ರೀಂ ಪ್ರಪದ್ಯೇ |
 ತಾಂ ತೇ ಯುನಜ್ಮಿ |
 ಇಂದ್ರ ಶಾಕ್ಷರ ತ್ರಿಷ್ಟುಭಂ ಪ್ರಪದ್ಯೇ |
 ತಾಂ ತೇ ಯುನಜ್ಮಿ |
 ಇಂದ್ರ ಶಾಕ್ಷರ ಜಗತೀಂ ಪ್ರಪದ್ಯೇ |
 ತಾಂ ತೇ ಯುನಜ್ಮಿ |

ಇಂದ್ರ ಶಾಕ್ಷರಾನುಷ್ಟುಭಂ ಪ್ರಪದ್ಯೇ |
 ತಾಂ ತೇ ಯುನಜ್ಮಿ |
 ಇಂದ್ರ ಶಾಕ್ಷರ ಪಂಕ್ತಿಂ ಪ್ರಪದ್ಯೇ || 81 ||

ತಾಂ ತೇ ಯುನಜ್ಮಿ |
 ಆಹಂ ದೀಕ್ಷಾಮರುಹಮೃತಸ್ಯ ಪತ್ನೀಂ |
 ಗಾಯತ್ರೇಣ ಛಂದಸಾ ಬ್ರಹ್ಮಣಾ ಚ |
 ಋತಗ್ಂ ಸತ್ಯೇಽಧಾಯಿ |
 ಸತ್ಯಮೃತೇಽಧಾಯಿ |
 ಋತಂ ಚ ಮೇ ಸತ್ಯಂ ಚಾಭೂತಾಂ |
 ಜ್ಯೋತಿರಭೂವಗ್ಂ ಸುವರಗಮಂ |
 ಸುವರ್ಗಂ ಲೋಕಂ ನಾಕಸ್ಯ ಪೃಷ್ಠಂ |
 ಬ್ರಧ್ನಸ್ಯ ವಿಷ್ವಪಮಗಮಂ |
 ಪೃಥಿವೀ ದೀಕ್ಷಾ || 82 ||

ತಯಾಗ್ನಿದೀಕ್ಷಯಾ ದೀಕ್ಷಿತಃ |
 ಯಯಾಗ್ನಿದೀಕ್ಷಯಾ ದೀಕ್ಷಿತಃ |
 ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |
 ಅಂತರಿಕ್ಷಂ ದೀಕ್ಷಾ |
 ತಯಾ ವಾಯುದೀಕ್ಷಯಾ ದೀಕ್ಷಿತಃ |
 ಯಯಾ ವಾಯುದೀಕ್ಷಯಾ ದೀಕ್ಷಿತಃ |
 ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |

ದ್ಯೌರ್ನಿಕ್ಷಾ |

ತಯಾಽಽದಿತ್ಯೋ ದೀಕ್ಷಯಾ ದೀಕ್ಷಿತಃ |

ಯಯಾಽಽದಿತ್ಯೋ ದೀಕ್ಷಯಾ ದೀಕ್ಷಿತಃ || 83 ||

ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |

ದಿಶೋ ದೀಕ್ಷಾ |

ತಯಾ ಚಂದ್ರಮಾ ದೀಕ್ಷಯಾ ದೀಕ್ಷಿತಃ |

ಯಯಾ ಚಂದ್ರಮಾ ದೀಕ್ಷಯಾ ದೀಕ್ಷಿತಃ |

ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |

ಆಪೋ ದೀಕ್ಷಾ |

ತಯಾ ವರುಣೋ ರಾಜಾ ದೀಕ್ಷಯಾ ದೀಕ್ಷಿತಃ |

ಯಯಾ ವರುಣೋ ರಾಜಾ ದೀಕ್ಷಯಾ ದೀಕ್ಷಿತಃ |

ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |

ಓಷಧಯೋ ದೀಕ್ಷಾ || 84 ||

ತಯಾ ಸೋಮೋ ರಾಜಾ ದೀಕ್ಷಯಾ ದೀಕ್ಷಿತಃ |

ಯಯಾ ಸೋಮೋ ರಾಜಾ ದೀಕ್ಷಯಾ ದೀಕ್ಷಿತಃ |

ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |

ವಾಗ್ಧೀಕ್ಷಾ |

ತಯಾ ಪ್ರಾಣೋ ದೀಕ್ಷಯಾ ದೀಕ್ಷಿತಃ |

ಯಯಾ ಪ್ರಾಣೋ ದೀಕ್ಷಯಾ ದೀಕ್ಷಿತಃ |

ತಯಾ ತ್ವಾ ದೀಕ್ಷಯಾ ದೀಕ್ಷಯಾಮಿ |

ಪೃಥಿವೀ ತ್ವಾ ದೀಕ್ಷಮಾಣಮನು ದೀಕ್ಷತಾಂ |
 ಅಂತರಿಕ್ಷಂ ತ್ವಾ ದೀಕ್ಷಮಾಣಮನು ದೀಕ್ಷತಾಂ |
 ದ್ಯೌಸ್ತ್ವಾ ದೀಕ್ಷಮಾಣಮನು ದೀಕ್ಷತಾಂ || 85 ||

ದಿಶಸ್ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ಆಪಸ್ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ಓಷಧಯಸ್ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ವಾಕ್ತ್ವಾ ದೀಕ್ಷಮಾಣಮನು ದೀಕ್ಷತಾಂ |
 ಋಚಸ್ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ಸಾಮಾನಿ ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ಯಜುಗ್ಂಷಿ ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ಅಹಶ್ಚ ರಾತ್ರಿಶ್ಚ |
 ಕೃಷಿಶ್ಚ ವೃಷ್ಟಿಶ್ಚ |
 ತ್ವಿಷಿಶ್ಚಾಪಚಿತಿಶ್ಚ || 86 ||

ಆಪಶ್ಚಾಷಧಯಶ್ಚ |
 ಊರ್ಕ್ಷ ಸೂನೃತಾ ಚ |
 ತಾಸ್ತ್ವಾ ದೀಕ್ಷಮಾಣಮನು ದೀಕ್ಷಂತಾಂ |
 ಸ್ವೇ ದಕ್ಷೇ ದಕ್ಷಪಿತೇಹ ಸೀದ |
 ದೇವಾನಾಗ್ಂ ಸುಂನೋ ಮಹತೇ ರಣಾಯ |
 ಸ್ವಾಸಸ್ಥಸ್ತನುವಾ ಸಂವಿಶಸ್ವ |
 ಪಿತೇವೈಧಿ ಸೂನವ ಆಸುಶೇವಃ |

ಶಿವೋ ಮಾ ಶಿವಮಾವಿಶ |
 ಸತ್ಯಂ ಮ ಆತ್ಮಾ |
 ಶ್ರದ್ಧಾ ಮೇಽಕ್ಷಿತಿಃ || 87 ||

ತಪೋ ಮೇ ಪ್ರತಿಷ್ಠಾ |
 ಸವಿತೃಪ್ರಸೂತಾ ಮಾ ದಿಶೋ ದೀಕ್ಷಯಂತು |
 ಸತ್ಯಮಸ್ಮಿ |
 ಅಹಂ ತ್ವದಸ್ಮಿ ಮದಸಿ ತ್ವಮೇತತ್ |
 ಮಮಾಸಿ ಯೋನಿಸ್ತವ ಯೋನಿರಸ್ಮಿ |
 ಮಮೈವ ಸನ್ವಹ ಹವ್ಯಾನ್ಯಗ್ನೇ |
 ಪುತ್ರಃ ಪಿತ್ರೇ ಲೋಕಕೃಜ್ಜಾತವೇದಃ |
 ಆಜುಹ್ವಾನಃ ಸುಪ್ರತೀಕಃ ಪುರಸ್ತಾತ್ |
 ಅಗ್ನೇ ಸ್ವಾಂ ಯೋನಿಮಾಸೀದ ಸಾಧ್ಯಾ |
 ಅಸ್ಮಿಂಧ್ಸಧಸ್ಥೇ ಅಧ್ಯುತ್ತರಸ್ಮಿನ್ || 88 ||

ವಿಶ್ವೇ ದೇವಾ ಯಜಮಾನಶ್ಚ ಸೀದತ |
 ಏಕಮಿಷೇ ವಿಷ್ಣುಸ್ತ್ವಾನ್ವೇತು |
 ದ್ವೇ ಊರ್ಜೇ ವಿಷ್ಣುಸ್ತ್ವಾನ್ವೇತು |
 ತ್ರೀಣಿ ವ್ರತಾಯ ವಿಷ್ಣುಸ್ತ್ವಾನ್ವೇತು |
 ಚತ್ವಾರಿ ಮಾಯೋ ಭವಾಯ ವಿಷ್ಣುಸ್ತ್ವಾನ್ವೇತು |
 ಪಂಚ ಪಶುಭ್ಯೋ ವಿಷ್ಣುಸ್ತ್ವಾನ್ವೇತು |
 ಷಡ್ರಾಯಸ್ಪೋಷಾಯ ವಿಷ್ಣುಸ್ತ್ವಾನ್ವೇತು |

ಸಪ್ತ ಸಪ್ತಭ್ಯೋ ಹೋತ್ರಾಭ್ಯೋ ವಿಷ್ಣುಸ್ತ್ವಾವಸ್ತೇತು |
 ಸಖಾಯಃ ಸಪ್ತಪದಾ ಅಭೂಮ |
 ಸಖ್ಯಂ ತೇ ಗಮೇಯಂ || 89 ||

ಸಖ್ಯಾತ್ತೇ ಮಾ ಯೋಷಂ |
 ಸಖ್ಯಾನ್ತೇ ಮಾ ಯೋಷಾಃ |
 ಸಾಸಿ ಸುಬ್ರಹ್ಮಣ್ಯೇ |
 ತಸ್ಯಾಸ್ತೇ ಪೃಥಿವೀ ಪಾದಃ |
 ಸಾಸಿ ಸುಬ್ರಹ್ಮಣ್ಯೇ |
 ತಸ್ಯಾಸ್ತೇಽಂತರಿಕ್ಷಂ ಪಾದಃ |
 ಸಾಸಿ ಸುಬ್ರಹ್ಮಣ್ಯೇ |
 ತಸ್ಯಾಸ್ತೇ ದ್ಯೌಃ ಪಾದಃ |
 ಸಾಸಿ ಸುಬ್ರಹ್ಮಣ್ಯೇ |
 ತಸ್ಯಾಸ್ತೇ ದಿಶಃ ಪಾದಃ || 90 ||

ಪರೋರಜಾಸ್ತೇ ಪಂಚಮಃ ಪಾದಃ |
 ಸಾ ನ ಇಷಮೂರ್ಜಂ ಧುಕ್ಷ್ವ |
 ತೇಜ ಇಂದ್ರಿಯಂ |
 ಬ್ರಹ್ಮವರ್ಚಸಮನ್ನಾದ್ಯಂ |
 ವಿಮಿಮೇ ತ್ವಾ ಪಯಸ್ವತೀಂ |
 ದೇವಾನಾಂ ಧೇನುಗ್ಂ ಸುದುಘಾಮನಪಸ್ಪುರಂತೀಂ |
 ಇಂದ್ರಃ ಸೋಮಂ ಪಿಬತು |

ಕ್ಷೇಮೋ ಅಸ್ತು ನಃ |

ಇಮಾಂ ನರಾಃ ಕೃಣುತ ವೇದಿಮೇತ್ಯ |

ವಸುಮತೀಗ್ಂ ರುದ್ರವತೀಮಾದಿತ್ಯವತೀಂ || 91 ||

ವರ್ಷ್ಯಂದಿವಃ |

ನಾಭಾ ಪೃಥಿವ್ಯಾಃ |

ಯಥಾಸಯಂ ಯಜಮಾನೋ ನ ರಿಷ್ಯೇತ್ |

ದೇವಸ್ಯ ಸವಿತುಃ ಸವೇ |

ಚತುಃ ಶಿಖಂಡಾ ಯುವತಿಃ ಸುಪೇಶಾಃ |

ಘೃತಪ್ರತೀಕಾ ಭುವನಸ್ಯ ಮಧ್ಯೇ |

ತಸ್ಯಾಗ್ಂ ಸುಪರ್ಣಾವಧಿ ಯೌ ನಿವಿಷ್ಟೌ |

ತಯೋರ್ದೇವಾನಾಮಧಿ ಭಾಗಧೇಯಂ |

ಅಪ ಜನ್ಯಂ ಭಯಂ ನುದ |

ಅಪ ಚಕ್ರಾಣಿ ವರ್ತಯ |

ಗೃಹಗ್ಂ ಸೋಮಸ್ಯ ಗಚ್ಛತಂ |

ನ ವಾ ಉವೇತನ್ಮ್ರಿಯಸೇ ನ ರಿಷ್ಯಸಿ |

ದೇವಾಗ್ಂ ಇದೇಷಿ ಪಥಿಭಿಃ ಸುಗೇಭಿಃ |

ಯತ್ರ ಯಂತಿ ಸುಕೃತೋ ನಾಪಿ ದುಷ್ಕೃತಃ |

ತತ್ರ ತ್ವಾ ದೇವಃ ಸವಿತಾ ದಧಾತು || 92 ||

ಬ್ರಹ್ಮಣೋ ಯೋನಿರಗ್ಂಹಂಸಃ ಪಂಕ್ತಿಂ ಪ್ರಪದ್ಯೇ ದೀಕ್ಷಾ

ಯಯಾಸದಿತ್ಯೋ ದೀಕ್ಷಯಾ ದೀಕ್ಷಿತಸ್ತಯಾ ತ್ವಾ ದೀಕ್ಷಯಾ

ದೀಕ್ಷಯಾಂಯೋಷಧಯೋ ದೀಕ್ಷಾ ದ್ಯೌಸ್ತಾಪ್ತ
 ದೀಕ್ಷಮಾಣಮನುದೀಕ್ಷತಾಮಪಚಿತಿಶ್ಚಾಕ್ಷತಿರುತ್ತರಸ್ಮಿನ್ನಮೇಯಂ
 ದಿಶಃ ಪಾದ ಆದಿತ್ಯವತೀಂ ವರ್ತಯ ಪಂಚ ಚ || 7 ||

ಯದಸ್ಯ ಪಾರೇ ರಜಸಃ |
 ಶುಕ್ರಂ ಜ್ಯೋತಿರಜಾಯತ |
 ತನ್ನಃ ಪರ್ಷದತಿ ದ್ವಿಷಃ |
 ಅಗ್ನೇ ವೈಶ್ವಾನರ ಸ್ವಾಹಾ |
 ಯಸ್ಮಾದ್ಭೀಷಾವಾಶಿಷ್ಠಾಃ |
 ತತೋ ನೋ ಅಭಯಂ ಕೃಧಿ |
 ಪ್ರಜಾಭ್ಯಃ ಸರ್ವಾಭ್ಯೋ ಮೃಡ |
 ನಮೋ ರುದ್ರಾಯ ಮೀಡುಷೇ |
 ಯಸ್ಮಾದ್ಭೀಷಾ ನೃಷದಃ |
 ತತೋ ನೋ ಅಭಯಂ ಕೃಧಿ || 93 ||

ಪ್ರಜಾಭ್ಯಃ ಸರ್ವಾಭ್ಯೋ ಮೃಡ |
 ನಮೋ ರುದ್ರಾಯ ಮೀಡುಷೇ |
 ಉದುಸ್ರ ತಿಷ್ಠ ಪ್ರತಿತಿಷ್ಠ ಮಾ ರಿಷಃ |
 ಮೇಮಂ ಯಜ್ಞಂ ಯಜಮಾನಂ ಚ ರೀರಿಷಃ |
 ಸುವರ್ಗೇ ಲೋಕೇ ಯಜಮಾನಗ್ಂ ಹಿ ಧೇಹಿ |
 ಶಂ ನ ಏಧಿ ದ್ವಿಪದೇ ಶಂ ಚತುಷ್ಪದೇ |
 ಯಸ್ಮಾದ್ಭೀಷಾವೇಶಿಷ್ಠಾಃ ಪಲಾಯಿಷ್ಠಾಃ ಸಮಜ್ಞಾಸ್ಥಾಃ |

ತತೋ ನೋ ಅಭಯಂ ಕೃಧಿ |
 ಪ್ರಜಾಭ್ಯಃ ಸರ್ವಾಭ್ಯೋ ಮೃಡ |
 ನಮೋ ರುದ್ರಾಯ ಮೀಡುಷೇ || 94 ||

ಯ ಇದಮಕಃ |
 ತಸ್ಮೈ ನಮಃ |
 ತಸ್ಮೈ ಸ್ವಾಹಾ |
 ನ ವಾ ಉ ವೇತನ್ಮ್ರಿಯಸೇ |
 ಆಶಾನಾಂ ತ್ವಾ ವಿಶ್ವಾ ಆಶಾಃ |
 ಯಜ್ಞಸ್ಯ ಹಿ ಸ್ಥ ಋತ್ವಿಯೌ |
 ಇಂದ್ರಾಗ್ನೀ ಚೇತನಸ್ಯ ಚ |
 ಹುತಾಹುತಸ್ಯ ತೃಪ್ಯತಂ |
 ಅಹುತಸ್ಯ ಹುತಸ್ಯ ಚ |
 ಹುತಸ್ಯ ಚಾಹುತಸ್ಯ ಚ |
 ಅಹುತಸ್ಯ ಹುತಸ್ಯ ಚ |
 ಇಂದ್ರಾಗ್ನೀ ಅಸ್ಯ ಸೋಮಸ್ಯ |
 ವೀತಂ ಪಿಬತಂ ಜುಷೇಥಾಂ |
 ಮಾ ಯಜಮಾನಂ ತಮೋ ವಿದತ್ |
 ಮರ್ತ್ವಿಜೋ ಮೋ ಇಮಾಃ ಪ್ರಜಾಃ |
 ಮಾ ಯಃ ಸೋಮಮಿಮಂ ಪಿಬಾತ್ |
 ಸಗ್ಂಸೃಷ್ಟಮುಭಯಂ ಕೃತಂ || 95 ||

ಕೃ॒ಧಿ ಮಿ॒ಥು॒ಷೇ॒ಹುತ॑ಸ್ಯ ಸ॒ಪ್ತ ಚ॑ || 8 ||

ಅ॒ನಾಗ॑ಸ॒ಸ್ತ್ವಾ ವ॑ಯಂ |
 ಇಂ॒ದ್ರೇ॑ಣ ಪ್ರೇ॒ಷಿತಾ॑ ಉ॒ಪ |
 ವಾ॒ಯು॒ಷ್ಟೇ॑ ಅ॒ಸ್ತ್ವಗ್ಂ॑ಶ॒ಭೂಃ |
 ಮಿ॒ತ್ರ॒ಸ್ತೇ॑ ಅ॒ಸ್ತ್ವಗ್ಂ॑ಶ॒ಭೂಃ |
 ವ॒ರು॒ಣ॒ಸ್ತೇ॑ ಅ॒ಸ್ತ್ವಗ್ಂ॑ಶ॒ಭೂಃ |
 ಅ॒ಪಾಂ ಕ್ಷ॑ಯಾ ಋ॒ತಸ್ಯ॑ ಗ॒ರ್ಭಾಃ |
 ಭು॒ವ॑ನಸ್ಯ ಗೋ॒ಪಾಃ ಶೈ॑ನಾ ಅತಿ॒ಥಯಃ॑ |
 ಪ॒ರ್ವ॑ತಾನಾಂ ಕಕು॒ಭಃ ಪ್ರ॑ಯುತೋ ನಪಾ॒ತಾರಃ॑ |
 ವ॒ಗ್ನುನೇ॑ಂದ್ರಗ್ಗ್ ಹ್ವಯ॑ತ |
 ಘೋ॒ಷೇ॒ಣಾಮಿ॑ವಾಗ್ಚಾ॒ತಯ॑ತ || 96 ||

ಯು॒ಕ್ತಾಃ ಸ್ಥ॑ ವಹ॑ತ |
 ದೇ॒ವಾ ಗ್ರಾ॑ವಾಣ ಇಂ॒ದುರಿ॑ಂದ್ರ ಇತ್ಯ॑ವಾದಿಷುಃ |
 ಏಂ॒ದ್ರಮ॑ಚುಚ್ಯ॒ವುಃ ಪ॒ರಮ॑ಸ್ಯಾಃ ಪ॒ರಾವ॑ತಃ |
 ಆ॒ಸ್ಮಾಧ್ವ॑ಧಸ್ಥಾತ್ |
 ಓ॒ರೋ॑ರಂತರಿ॒ಕ್ಷಾತ್ |
 ಆ ಸು॑ಭೂತಮಸುಷ॒ವುಃ |
 ಬ್ರ॒ಹ್ಮವ॑ರ್ಚಸಂ ಮ ಆ॒ಸುಷ॑ವುಃ |
 ಸಮ॑ರೇ ರಕ್ಷಾಗ್ಸ್ಯವಧಿ॒ಷುಃ |

ಅಪಹತಂ ಬ್ರಹ್ಮಜ್ಯಸ್ಯ |
ವಾಕ್ಷ ತ್ವಾ ಮನಶ್ಚ ಶ್ರೀಣೀತಾಂ || 97 ||

ಪ್ರಾಣಶ್ಚ ತ್ವಾಪಾನಶ್ಚ ಶ್ರೀಣೀತಾಂ |
ಚಕ್ಷುಶ್ಚ ತ್ವಾ ಶ್ರೋತ್ರಂ ಚ ಶ್ರೀಣೀತಾಂ |
ದಕ್ಷಶ್ಚ ತ್ವಾ ಬಲಂ ಚ ಶ್ರೀಣೀತಾಂ |
ಓಜಶ್ಚ ತ್ವಾ ಸಹಶ್ಚ ಶ್ರೀಣೀತಾಂ |
ಆಯುಶ್ಚ ತ್ವಾ ಜರಾ ಚ ಶ್ರೀಣೀತಾಂ |
ಆತ್ಮಾ ಚ ತ್ವಾ ತನೂಶ್ಚ ಶ್ರೀಣೀತಾಂ |
ಶೃತೋಽಸಿ ಶೃತಂ ಕೃತಃ |
ಶೃತಾಯ ತ್ವಾ ಶೃತೇಭ್ಯಸ್ತ್ವಾ |
ಯಮಿಂದ್ರಮಾಹುರ್ವರುಣಂ ಯಮಾಹುಃ |
ಯಂ ಮಿತ್ರಮಾಹುರ್ಯಮು ಸತ್ಯಮಾಹುಃ || 98 ||

ಯೋ ದೇವಾನಾಂ ದೇವತಮಸ್ತಪೋಜಾಃ |
ತಸ್ಮೈ ತ್ವಾ ತೇಭ್ಯಸ್ತ್ವಾ |
ಮಯಿ ತ್ಯದಿಂದ್ರಿಯಂ ಮಹತ್ |
ಮಯಿ ದಕ್ಷೋ ಮಯಿ ಕ್ರತುಃ |
ಮಯಿ ಧಾಯಿ ಸುವೀರ್ಯಂ |
ತ್ರಿಶುಗ್ಧಮೋರ್ವಿ ಭಾತು ಮೇ |
ಆಕೂತ್ಯಾ ಮನಸಾ ಸಹ |
ವಿರಾಜಾ ಜ್ಯೋತಿಷಾ ಸಹ |

ಯ॒ಜ್ಞೇ॒ನ ಪ॒ಯಸಾ॑ ಸ॒ಹ |
ತಸ್ಯ॑ ದೋ॒ಹಮ॑ಶೀಮ॒ಹಿ || 99 ||

ತಸ್ಯ॑ ಸು॒ನಮ॑ಶೀಮ॒ಹಿ |
ತಸ್ಯ॑ ಭ॒ಕ್ಷಮ॑ಶೀಮ॒ಹಿ |
ವಾಗ್ನು॑ಷ್ಣಾಣಾ॒ ಸೋಮ॑ಸ್ಯ ತೃಪ್ಯತು |
ಮಿ॒ತ್ರೋ ಜ॒ನಾನ್ಪ್ರ॑ಸಮಿತ್ರ |
ಯಸ್ಮಾ॑ನ್ನ ಜಾತಃ ಪರೋ ಅನ್ಯೋ ಅಸ್ತಿ |
ಯ ಆ॒ವಿವೇ॑ಶ ಭುವ॒ನಾನಿ॑ ವಿಶ್ವಾ |
ಪ್ರ॒ಜಾಪ॑ತಿಃ ಪ್ರ॒ಜಯಾ॑ ಸಂವಿದಾನಃ |
ತ್ರಿಣಿ॑ ಜ್ಯೋತೀಗ್ಂಷಿ ಸಚತೇ ಸಷೋಡಶೀ |
ಏಷ॑ ಬ್ರ॒ಹ್ಮಾ ಯ ಋ॒ತ್ವಿಯಃ॑ |
ಇಂದ್ರೋ॑ ನಾಮ ಶ್ರುತೋ ಗಣೇ || 100 ||

ಪ್ರ ತೇ ಮ॒ಹೇ ವಿ॒ದಧೇ॑ಽಶಗ್ಂಷಿಷಗ್ಂ ಹರಿ |
ಯ ಋ॒ತ್ವಿಯಃ॑ ಪ್ರ ತೇ ವನ್ವೇ |
ವನು॑ಷೋ ಹರ್ಯತಂ ಮದೆಂ |
ಇಂದ್ರೋ॑ ನಾಮ ಘೃತಂ ನ ಯಃ |
ಹರಿ॑ಭಿಶ್ಚಾರು ಸೇಚತೇ |
ಶ್ರುತೋ॑ ಗಣ ಆ ತ್ವಾ ವಿಶಂತು |
ಹರಿ॑ವರ್ಪಸಂ ಗಿರಃ |
ಇಂದ್ರಾ॑ಧಿಪತೇಽಧಿಪತಿ॒ಸ್ತ್ವಂ ದೇ॒ವಾನಾ॑ಮಸಿ |

ಅಧಿಪತಿಂ ಮಾಂ |

ಆಯುಷ್ಮಂತಂ ವರ್ಚಸ್ವಂತಂ ಮನುಷ್ಯೇಷು ಕುರು || 101 ||

ಇಂದ್ರಶ್ಚ ಸಂರಾಡ್ವರುಣಶ್ಚ ರಾಜಾ |

ತೌ ತೇ ಭಕ್ಷಂ ಚಕ್ರತುರಗ್ರ ಏತಂ |

ತಯೋರನು ಭಕ್ಷಂ ಭಕ್ಷಯಾಮಿ |

ವಾಗ್ಜುಷಾಣಾ ಸೋಮಸ್ಯ ತೃಪ್ಯತು |

ಪ್ರಜಾಪತಿರ್ವಿಶ್ವಕರ್ಮಾ |

ತಸ್ಯ ಮನೋ ದೇವಂ ಯಜ್ಞೇನ ರಾಧ್ಯಾಸಂ |

ಅರ್ಥೇ ಗಾ ಅಸ್ಯ ಜಹಿತಃ |

ಅವಸಾನಪತೇಽವಸಾನಂ ಮೇ ವಿಂದ |

ನಮೋ ರುದ್ರಾಯ ವಾಸ್ತೋಷ್ಟತಯೇ |

ಆಯನೇ ವಿದ್ರವಣೇ || 102 ||

ಉದ್ಯಾನೇ ಯತ್ಪರಾಯಣೇ |

ಆವರ್ತನೇ ವಿವರ್ತನೇ |

ಯೋ ಗೋಪಾಯತಿ ತಗ್ಂ ಹುವೇ |

ಯಾನ್ಯಪಾಮಿತ್ಯಾನ್ಯಪ್ರತೀತ್ತಾನ್ಯಸ್ಮಿ |

ಯಮಸ್ಯ ಬಲಿನಾ ಚರಾಮಿ |

ಇಹೈವ ಸಂತಃ ಪ್ರತಿ ತದ್ಯಾತಯಾಮಃ |

ಜೀವಾ ಜೀವೇಭ್ಯೋ ನಿಹರಾಮ ಏನತ್ |

ಅನ್ಯಾಣಾ ಅಸ್ಮಿನ್ನನ್ಯಾಣಾಃ ಪರಸ್ಮಿನ್ |

ತೃತೀಯೇ ಲೋಕೇ ಅನ್ಯಣಾಃ ಸ್ಯಾಮ |
ಯೇ ದೇವಯಾನಾ ಉತ ಪಿತೃಯಾಣಾಃ || 103 ||

ಸರ್ವಾನ್ವಥೋ ಅನ್ಯಣಾ ಆಕ್ಷೀಯೇಮ |
ಇದಮೂನು ಶ್ರೇಯೋಽವಸಾನಮಾಗನ್ಮ |
ಶಿವೇ ನೋ ದ್ಯಾವಾಪೃಥಿವೀ ಉಭೇ ಇಮೇ |
ಗೋಮಧ್ಧನವದಶ್ವವದೂರ್ಜಸ್ವತ್ |
ಸುವೀರಾ ವೀರೈರನು ಸಂಚರೇಮ |
ಅರ್ಕಃ ಪವಿತ್ರಗ್ಂ ರಜಸೋ ವಿಮಾನಃ |
ಪುನಾತಿ ದೇವಾನಾಂ ಭುವನಾನಿ ವಿಶ್ವಾ |
ದ್ಯಾವಾಪೃಥಿವೀ ಪಯಸಾ ಸಂವಿದಾನೇ |
ಘೃತಂ ದುಹಾತೇ ಅಂಋತಂ ಪ್ರಪೀನೇ |
ಪವಿತ್ರಮರ್ಕೋ ರಜಸೋ ವಿಮಾನಃ |
ಪುನಾತಿ ದೇವಾನಾಂ ಭುವನಾನಿ ವಿಶ್ವಾ |
ಸುವರ್ಜ್ಯೋರ್ತಿಯಶೋ ಮಹತ್ |
ಅಶೀಮಹಿ ಗಾಧಮುತ ಪ್ರತಿಷ್ಠಾಂ || 104 ||

ಚಾತಯತ ಶ್ರೀಣೀತಾಗ್ಂ ಸತ್ಯಮಾಹುರಶೀಮಹಿ ಗಣೇ ಕುರು ವಿದ್ರವಣೇ
ಪಿತೃಯಾಣಾ ಅರ್ಕೋ ರಜಸೋ ವಿಮಾನಸ್ತ್ರೀಣಿ ಚ || 9 ||

ಉದಸ್ತಾಂಘ್ರೀಧ್ಸವಿತಾ ಮಿತ್ರೋ ಅರ್ಯಮಾ |
ಸರ್ವಾನಮಿತ್ರಾನವಧೀದ್ಯುಗೇನ |
ಬೃಹಂತಂ ಮಾಮಕರದ್ವೀರವಂತಂ |

ರಥಂ॑ತರೇ॑ ಶ್ರಯ॑ಸ್ವ ಸ್ವಾಹಾ॑ ಪೃಥಿ॒ವ್ಯಾಂ |
 ವಾಮ॑ದೇವ್ಯೇ॑ ಶ್ರಯ॑ಸ್ವ ಸ್ವಾಹಾ॑ಂತರಿ॒ಕ್ಷೇ |
 ಬೃಹ॑ತಿ ಶ್ರಯ॑ಸ್ವ ಸ್ವಾಹಾ॑ ದಿ॒ವಿ |
 ಬೃಹ॑ತಾ ತ್ವೋಪ॑ಸ್ತಭ್ನೋಮಿ |
 ಆ ತ್ವಾ॑ ದದೇ॒ ಯಶ॑ಸೇ॒ ವೀರ್ಯಾ॑ಯ ಚ |
 ಅಸ್ಮಾ॑ಸ್ತೃಷ್ಟಿಯಾ॒ ಯೂಯಂ॑ ದಧಾಥೇಂದ್ರಿಯಂ॒ ಪಯಃ॑ |
 ಯಸ್ತೇ॑ ದ್ರ॒ಘ್ನೋ॒ ಯಸ್ತ॑ ಉದ॒ರೌಷಃ॑ || 105 ||

ದೈವ್ಯಃ॑ ಕೇತು॒ರ್ವಿಶ್ವಂ॑ ಭುವ॒ನಮಾ॑ವಿವೇಶ |
 ಸ ನಃ॑ ಪಾಹ್ಯ॒ರಿಷ್ಟೈಶ್ಚ॑ ಸ್ವಾಹಾ |
 ಅನು॑ ಮಾ ಸವೋ॒ ಯಜ್ಞೋ॑ಯಮೇತು |
 ವಿಶ್ವೇ॑ ದೇವಾ ಮರುತಃ ಸಾಮಾ॒ರ್ಕಃ |
 ಆಪ್ರಿಯ॑ಶ್ಛಂದಾಗ್ಂಸಿ ನಿವಿದೋ॒ ಯಜೂಗ್ಂಷಿ॑ |
 ಅಸ್ಯೈ॑ ಪೃಥಿ॒ವ್ಯೈ ಯದ್ರ॒ಜ್ಞಿಯಂ॑ |
 ಪ್ರಜಾ॑ಪತೇ॒ರ್ವರ್ತನಿ॑ಮನುವರ್ತಸ್ವ |
 ಅನು॑ ವೀರೈರನು॒ರಾಧ್ಯಾಮ॑ ಗೋಭಿಃ |
 ಅನ್ವಶ್ಚೈ॒ರನು॑ ಸರ್ವೈರು ಪು॒ಷ್ಟೈಃ |
 ಅನು॑ ಪ್ರಜಯಾ॒ನ್ವಿಂದ್ರಿಯೇ॑ಣ || 106 ||

ದೇವಾ॑ ನೋ ಯಜ್ಞಮೃಜುಧಾ ನಯಂತು |
 ಪ್ರತಿ॑ ಕ್ಷತ್ರೇ ಪ್ರತಿ॑ ತಿಷ್ಠಾಮಿ ರಾಷ್ಟ್ರೇ |
 ಪ್ರತ್ಯಶ್ಚೈ॒ಷು ಪ್ರತಿ॑ತಿಷ್ಠಾಮಿ ಗೋಷು |

ಪ್ರತಿ ಪ್ರಜಾಯಾಂ ಪ್ರತಿತಿಷ್ಠಾಮಿ ಭವ್ಯೇ |
 ವಿಶ್ವಮನ್ಯಾಭಿವಾವೃಧೇ |
 ತದನ್ಯಸ್ಯಾಮಧಿಶ್ರಿತಂ |
 ದಿವೇ ಚ ವಿಶ್ವಕರ್ಮಣೇ |
 ಪೃಥಿವ್ಯೈ ಚಾಕರನ್ನಮಃ |
 ಅಸ್ಕಾಂದ್ಯಾಃ ಪೃಥಿವೀಂ |
 ಅಸ್ಕಾನ್ಮಷಭೋ ಯುವಾ ಗಾಃ || 107 ||

ಸ್ಕನ್ನೇಮಾ ವಿಶ್ವಾ ಭುವನಾ |
 ಸ್ಕನ್ನೋ ಯಜ್ಞಃ ಪ್ರಜನಯತು |
 ಅಸ್ಕಾನಜನಿ ಪ್ರಾಜನಿ |
 ಆಸ್ಕನ್ನಾಜ್ಜಾಯತೇ ವೃಷಾ |
 ಸ್ಕನ್ನಾತ್ಪ್ರಜನಿಷೀಮಹಿ |
 ಯೇ ದೇವಾ ಯೇಷಾಮಿದಂ ಭಾಗಧೇಯಂ ಬಭೂವ |
 ಯೇಷಾಂ ಪ್ರಯಾಜಾ ಉತಾನೂಯಾಜಾಃ |
 ಇಂದ್ರಜ್ಯೇಷ್ಠೇಭ್ಯೋ ವರುಣರಾಜಭ್ಯಃ |
 ಅಗ್ನಿಹೋತೃಭ್ಯೋ ದೇವೇಭ್ಯಃ ಸ್ವಾಹಾ |
 ಉತ ತ್ಯಾ ನೋ ದಿವಾ ಮತಿಃ || 108 ||

ಅದಿತಿರೂತ್ಯಾಽಗಮತ್ |
 ಸಾ ಶಂತಾಚೀ ಮಯಸ್ಕರತ್ |
 ಅಪ ಸ್ರಿಧಃ |

ಉತ ತ್ಯಾ ದೈವ್ಯಾ ಭಿಷಜಾ |
 ಶಂ ನಸ್ಕರತೋ ಅಶ್ವಿನಾ |
 ಯೂಯಾತಾಮಸ್ಮದ್ರಪಃ |
 ಅಪ ಸ್ರಿಧಃ |
 ಶಮಗ್ನಿರಗ್ನಿಭಿಸ್ಕರತ್ |
 ಶಂ ನಸ್ತಪತು ಸೂರ್ಯಃ |
 ಶಂ ವಾತೋ ವಾತ್ಸರಪಾಃ || 109 ||

ಅಪ ಸ್ರಿಧಃ |
 ತದಿತ್ವದಂ ನ ವಿಚಿಕೇತ ವಿದ್ವಾನ್ |
 ಯನ್ಮೃತಃ ಪುನರಪ್ಯೇತಿ ಜೀವಾನ್ |
 ತ್ರಿವೃದ್ಯದ್ಭವನಸ್ಯ ರಥವೃತ್ |
 ಜೀವೋ ಗರ್ಭೋ ನ ಮೃತಃ ಸ ಜೀವಾತ್ |
 ಪ್ರತ್ಯಸ್ತೈ ಪಿಪೀಷತೇ |
 ವಿಶ್ವಾನಿ ವಿದುಷೇ ಭರ |
 ಅರಂಗಮಾಯ ಜಗ್ಮವೇ |
 ಅಪಶ್ಚಾದ್ವಷ್ಟನೇ ನರೇ |
 ಇಂದುರಿಂದುಮವಾಗಾತ್ |
 ಇಂದೋರಿಂದ್ರೋಽಪಾತ್ |
 ತಸ್ಯ ತ ಇಂದವಿಂದ್ರಪೀತಸ್ಯ ಮಧುಮತಃ |
 ಉಪಹೂತಸ್ಯೋಪಹೂತೋ ಭಕ್ಷಯಾಮಿ || 110 ||

ಉದರಾಷ ಇಂದ್ರಿಯೇಣ ಗಾ ಮತಿರರಪಾ ಅಗಾತ್ರಿಣಿ ಚ || 10 ||

ಬ್ರಹ್ಮ ಪ್ರತಿಷ್ಠಾ ಮನಸೋ ಬ್ರಹ್ಮ ವಾಚಃ |
 ಬ್ರಹ್ಮ ಯಜ್ಞಾನಾಗ್ಂ ಹವಿಷಾಮಾಜ್ಯಸ್ಯ |
 ಅತಿರಿಕ್ತಂ ಕರ್ಮಣೋ ಯಚ್ಚ ಹೀನಂ |
 ಯಜ್ಞಃ ಪರ್ವಾಣಿ ಪ್ರತಿರನ್ನೇತಿ ಕಲ್ಪಯನ್ |
 ಸ್ವಾಹಾಕೃತ್ಯಾಹುತಿರೇತು ದೇವಾನ್ |
 ಆಶ್ರಾವಿತಮತ್ಯಾಶ್ರಾವಿತಂ |
 ವಷಟ್ಕೃತಮತ್ಯನೊಕ್ತಂ ಚ ಯಜ್ಞೇ |
 ಅತಿರಿಕ್ತಂ ಕರ್ಮಣೋ ಯಚ್ಚ ಹೀನಂ |
 ಯಜ್ಞಃ ಪರ್ವಾಣಿ ಪ್ರತಿರನ್ನೇತಿ ಕಲ್ಪಯನ್ |
 ಸ್ವಾಹಾಕೃತ್ಯಾಹುತಿರೇತು ದೇವಾನ್ || 111 ||

ಯದ್ವೋ ದೇವಾ ಅತಿಪಾದಯಾನಿ |
 ವಾಚಾ ಚಿತ್ಪ್ರಯತಂ ದೇವ ಹೇಡನಂ |
 ಅರಾಯೋ ಅಸ್ಮಾಗ್ಂ ಅಭಿದುಚ್ಛುನಾಯತೇ |
 ಅನ್ಯತ್ರಾಸ್ಮನ್ನರುತಸ್ತನ್ನಿಧೇತನ |
 ತತಂ ಮ ಆಪಸ್ತದು ತಾಯತೇ ಪುನಃ |
 ಸ್ವಾದಿಷ್ಠಾ ಧೀತಿರುಚಥಾಯ ಶಸ್ಯತೇ |
 ಅಯಗ್ಂ ಸಮುದ್ರ ಉತ ವಿಶ್ವಭೇಷಜಃ |
 ಸ್ವಾಹಾಕೃತಸ್ಯ ಸಮುತ್ಪುತರ್ಭುವಃ |

ಉದ್ವಯಂ ತಮಸಸ್ಪರಿ |
ಉದುತ್ಯಂ ಚಿತ್ರಂ || 112 ||

ಇಮಂ ಮೇ ವರುಣ ತತ್ತ್ವಾ ಯಾಮಿ |
ತ್ವಂ ನೋ ಅಗ್ನೇ ಸ ತ್ವಂ ನೋ ಅಗ್ನೇ |
ತ್ವಮಗ್ನೇ ಅಯಾಸಿ ಪ್ರಜಾಪತೇ |
ಇಮಂ ಜೀವೇಭ್ಯಃ ಪರಿಧಿಂ ದಧಾಮಿ |
ಮೈಷಾಂ ನು ಗಾದಪರೋ ಅರ್ಧಮೇತಂ |
ಶತಂ ಜೀವಂತು ಶರದಃ ಪುರೂಚೀಃ |
ತಿರೋ ಮೃತ್ಯುಂ ದಧತಾಂ ಪರ್ವತೇನ |
ಇಷ್ಟೇಭ್ಯಃ ಸ್ವಾಹಾ ವಷಡನಿಷ್ಟೇಭ್ಯಃ ಸ್ವಾಹಾ |
ಭೇಷಜಂ ದುರಿಷ್ಟೈಃ ಸ್ವಾಹಾ ನಿಷ್ಕೃತ್ಯೈಃ ಸ್ವಾಹಾ |
ದೌರಾರ್ಥೈಃ ಸ್ವಾಹಾ ದೈವೀಭ್ಯಸ್ತನೂಭ್ಯಃ ಸ್ವಾಹಾ || 113 ||

ಋದ್ಧೈಃ ಸ್ವಾಹಾ ಸಮೃದ್ಧೈಃ ಸ್ವಾಹಾ |
ಯತ ಇಂದ್ರ ಭಯಾಮಹೇ |
ತತೋ ನೋ ಅಭಯಂ ಕೃಧಿ |
ಮಘವಂಛಗ್ಧಿ ತವ ತನ್ನ ಊತಯೇ |
ವಿ ದ್ವಿಷೋ ವಿ ಮೃಧೋ ಜಹಿ |
ಸ್ವಸ್ತಿದಾ ವಿಶಸ್ಪತಿಃ |
ವೃತ್ರಹಾ ವಿಮೃಧೋ ವಶೀ |
ವೃಷೇಂದ್ರಃ ಪುರ ಏತು ನಃ |

ಸ್ವಸ್ತಿದಾ ಅಭಯಂಕರಃ |
ಆಭಿಗೀರ್ಭಿಯದತೋ ನ ಊನಂ || 114 ||

ಆಪ್ಯಾಯಯ ಹರಿವೋ ವರ್ಧಮಾನಃ |
ಯದಾ ಸ್ತೋತ್ರಭ್ಯೋ ಮಹಿ ಗೋತ್ರಾ ರುಜಾಸಿ |
ಭೂಯಿಷ್ಠಭಾಜೋ ಅಧ ತೇ ಸ್ಯಾಮ |
ಅನಾಜ್ಞಾತಂ ಯದಾಜ್ಞಾತಂ |
ಯಜ್ಞಸ್ಯ ಕ್ರಿಯತೇ ಮಿಥು |
ಅಗ್ನೇ ತದಸ್ಯ ಕಲ್ಪಯ |
ತ್ವಗ್ಂ ಹಿ ವೇತ್ಥ ಯಥಾತಥಂ |
ಪುರುಷಸಮಿತೋ ಯಜ್ಞಃ |
ಯಜ್ಞಃ ಪುರುಷಸಮಿತಃ |
ಅಗ್ನೇ ತದಸ್ಯ ಕಲ್ಪಯ |
ತ್ವಗ್ಂ ಹಿ ವೇತ್ಥ ಯಥಾತಥಂ |
ಯತ್ಪಾಕತ್ರಾ ಮನಸಾ ದೀನದಕ್ಷಾ ನ |
ಯಜ್ಞಸ್ಯ ಮನ್ವತೇ ಮರ್ತಾಸಃ |
ಅಗ್ನಿಷ್ಠದ್ಧೋತಾ ಕ್ರತುವಿದ್ವಿಜಾನನ್ |
ಯಜಿಷ್ಠೋ ದೇವಾಗ್ಂ ಋತುಶೋ ಯಜಾತಿ || 115 ||

ದೇವಾಗ್ಂಶ್ಚಿತ್ರಂ ತನುಭ್ಯಸ್ವಾಹೋನಂ ಪುರುಷಸಮಿತೋಽಗ್ನೇ
ತದಸ್ಯ ಕಲ್ಪಯ ಪಂಚ ಚ || 11 ||

ಯದ್ದೇವಾ ದೇವಹೇಡನಂ |
 ದೇವಾಸಶ್ಚಕೃಮಾ ವಯಂ |
 ಆದಿತ್ಯಾಸ್ತಸ್ಮಾನ್ಮಾ ಮುಂಚತ |
 ಋತಸ್ಯತೇನ ಮಾಮುತ |
 ದೇವಾ ಜೀವನಕಾಂಯಾ ಯತ್ |
 ವಾಚಾನ್ಯತಮೂದಿಮ |
 ಅಗ್ನಿರ್ಮಾ ತಸ್ಮಾದೇನಸಃ |
 ಗಾರ್ಹಪತ್ಯಃ ಪ್ರಮುಂಚತು |
 ದುರಿತಾ ಯಾನಿ ಚಕೃಮ |
 ಕರೋತು ಮಾಮನೇನಸಂ || 116 ||

ಋತೇನ ದ್ಯಾವಾಪೃಥಿವೀ |
 ಋತೇನ ತ್ವಗ್ಂ ಸರಸ್ವತಿ |
 ಋತಾನ್ಮಾ ಮುಂಚತಾಗ್ಂಹಸಃ |
 ಯದನ್ಯಕೃತಮಾರಿಮ |
 ಸಜಾತಶಗ್ಂಸಾದುತ ವಾ ಜಾಮಿಶಗ್ಂಸಾತ್ |
 ಜ್ಯಾಯಸಃ ಶಗ್ಂಸಾದುತ ವಾ ಕನೀಯಸಃ |
 ಅನಾಜ್ಞಾತಂ ದೇವಕೃತಂ ಯದೇನಃ |
 ತಸ್ಮಾತ್ತ್ವಮಸ್ಮಾಂಜಾತವೇದೋ ಮುಮುಗ್ಧಿ |
 ಯದ್ವಾಚಾ ಯನ್ಮನಸಾ |
 ಬಾಹುಭ್ಯಾಮೂರುಭ್ಯಾಮಷ್ಟೀವದ್ಭ್ಯಾಂ || 117 ||

ಶಿಶ್ಲೈರ್ಯದನೈತಂ ಚಕ್ರಮಾ ವಯಂ |
 ಅಗ್ನಿರ್ಮಾ ತಸ್ಮಾದೇನಸಃ |
 ಯದ್ಧಸ್ತಾಭ್ಯಾಂ ಚಕರ ಕಿಲ್ಬಿಷಾಣಿ |
 ಅಕ್ಷಾಣಾಂ ವಗ್ನುಮುಪಜಿಘ್ನಮಾನಃ |
 ದೂರೇಪಶ್ಯಾ ಚ ರಾಷ್ಟ್ರಭೃಚ್ಚ |
 ತಾನೈಪ್ಸರಸಾವನುದತ್ತಾಮೃತಾಸಿ |
 ಅದೀವ್ಯನ್ನೃಣಂ ಯದಹಂ ಚಕಾರ |
 ಯದ್ವಾಸದಾಸ್ಯಂಧ್ವಂಜಗಾರಾ ಜನೇಭ್ಯಃ |
 ಅಗ್ನಿರ್ಮಾ ತಸ್ಮಾದೇನಸಃ |
 ಯನ್ಮಯಿ ಮಾತಾ ಗರ್ಭೇ ಸತಿ || 118 ||

ಏನಶ್ಚಕಾರ ಯತ್ತಿತಾ |
 ಅಗ್ನಿರ್ಮಾ ತಸ್ಮಾದೇನಸಃ |
 ಯದಾ ಪಿಪೇಷ ಮಾತರಂ ಪಿತರಂ |
 ಪುತ್ರಃ ಪ್ರಮುದಿತೋ ಧಯನ್ |
 ಅಹಿಗ್ಂಸಿತೌ ಪಿತರೌ ಮಯಾ ತತ್ |
 ತದಗ್ನೇ ಅನೃಣೋ ಭವಾಮಿ |
 ಯದಂತರಿಕ್ಷಂ ಪೃಥಿವೀಮುತ ದ್ಯಾಂ |
 ಯನ್ಮಾತರಂ ಪಿತರಂ ವಾ ಜಿಹಿಗ್ಂಸಿಮ |
 ಅಗ್ನಿರ್ಮಾ ತಸ್ಮಾದೇನಸಃ |
 ಯದಾಶಸಾ ನಿಶಸಾ ಯತ್ಪರಾಶಸಾ || 119 ||

ಯದೇನಶ್ಚಕೃಮಾ ನೂತನಂ ಯತ್ಪುರಾಣಂ |
 ಅಗ್ನಿರ್ಮಾ ತಸ್ಮಾದೇನಸಃ |
 ಅತಿಕ್ರಾಮಾಮಿ ದುರಿತಂ ಯದೇನಃ |
 ಜಹಾಮಿ ರಿಪ್ರಂ ಪರಮೇ ಸಧಸ್ಥೇ |
 ಯತ್ರ ಯಂತಿ ಸುಕೃತೋ ನಾಪಿ ದುಷ್ಕೃತಃ |
 ತಮಾರೋಹಾಮಿ ಸುಕೃತಾಂ ನು ಲೋಕಂ |
 ತ್ರಿತೇ ದೇವಾ ಅಂಋಜತ್ಯೈತದೇನಃ |
 ತ್ರಿತ ಏತನ್ಮನುಷ್ಯೇಷು ಮಾಮೃಜೇ |
 ತತೋ ಮಾ ಯದಿ ಕಿಂಚಿದಾನಶೇ |
 ಅಗ್ನಿರ್ಮಾ ತಸ್ಮಾದೇನಸಃ || 120 ||

ಗಾರ್ಹಪತ್ಯಃ ಪ್ರಮುಂಚತು |
 ದುರಿತಾ ಯಾನಿ ಚಕೃಮು |
 ಕರೋತು ಮಾಮನೇನಸಂ |
 ದಿವಿ ಜಾತಾ ಅಪ್ಸು ಜಾತಾಃ |
 ಯಾ ಜಾತಾ ಓಷಧೀಭ್ಯಃ |
 ಅಥೋ ಯಾ ಅಗ್ನಿಜಾ ಆಪಃ |
 ತಾ ನಃ ಶುಂಧಂತು ಶುಂಧನೀಃ |
 ಯದಾಪೋ ನಕ್ತಂ ದುರಿತಂ ಚರಾಮ |
 ಯದ್ವಾ ದಿವಾ ನೂತನಂ ಯತ್ಪುರಾಣಂ |
 ಹಿರಣ್ಯವರ್ಣಾಸ್ತತ ಉತ್ಪುನೀತ ನಃ |

ಇಮಂ ಮೇ ವರುಣ ತತ್ತ್ವಾ ಯಾಮಿ |
 ತ್ವಂ ನೋ ಅಗ್ನೇ ಸ ತ್ವಂ ನೋ ಅಗ್ನೇ |
 ತ್ವಮಗ್ನೇ ಅಯಾಸಿ || 121 ||

ಅನೇನಸಮಷ್ಟೀವದ್ಭ್ಯಾಗ್ಂ ಸತಿ ಪರಾಶಸಾಸನಶೇಽಗ್ನಿರ್ಮಾ
 ತಸ್ಮಾದೇನಸಃ ಪುನೀತ ನಸ್ತ್ರೀಣಿ ಚ || 12 ||

ಯದ್ದೇವಾ ದೇವಾ ಋತೇನ ಸಜಾತಶಗ್ಂಸಾದ್ಯದ್ವಾಚಾ
 ಯದ್ಧಸ್ತಾಭ್ಯಾಮದೀವ್ಯಂ ಯನ್ಮಯಿ ಮಾತಾ ಯದಾ ಪಿಪೇಷ
 ಯದಂತರಿಕ್ಷಂ ಯದಾಶಸಾಸತಿಕ್ರಾಮಾಮಿ ತ್ರಿತೇ ದೇವಾ ದಿವಿ ಜಾತಾ
 ಅಪ್ಸು ಜಾತಾ ಯದಾಪ ಇಮಂ ಮೇ ವರುಣ ತತ್ತ್ವಾ ಯಾಮಿ ತ್ವನ್ನೋ
 ಅಗ್ನೇ ಸ ತ್ವನ್ನೋ ಅಗ್ನೇ ತ್ವಮಗ್ನೇ ಅಯಾಸಿ ||

ಯತ್ತೇ ಗ್ರಾಽವ್ಣಾ ಚಿಚ್ಚಿದುಃ ಸೋಮ ರಾಜನಾನ್ |
 ಪ್ರಿಯಾಣ್ಯಂಗಾನಿ ಸ್ವಧಿತಾ ಪರೂಗಂಷಿ |
 ತಥ್ಸಂಧಧ್ವಾಜ್ಯೇನೋತ ವರ್ಧಯಸ್ವ |
 ಅನಾಗಸೋ ಅಧಮಿಧ್ಸಂಕ್ಷಯೇಮ |
 ಯತ್ತೇ ಗ್ರಾವಾ ಬಾಹುಚ್ಯುತೋ ಅಚುಚ್ಯವಃ |
 ನರೋ ಯತ್ತೇ ದುದುಹುರ್ದಕ್ಷಿಣೇನ |
 ತತ್ತ ಆಪ್ಯಾಯತಾಂ ತತ್ತೇ |
 ನಿಷ್ಪ್ರಾಯತಾಂ ದೇವ ಸೋಮ |
 ಯತ್ತೇ ತ್ವಚಂ ಬಿಭಿದುರ್ಯಚ್ಚ ಯೋನಿಂ |
 ಯದಾಸ್ಥಾನಾತ್ಪ್ರಚ್ಯುತೋ ವೇನಸಿ ತ್ಮನಾ || 122 ||

ತ್ವಯಾ ತಥ್ನೋಮ ಗುಪ್ತಮಸ್ತು ನಃ |
 ಸಾ ನಃ ಸಂಧಾಸತ್ಪರಮೇ ವ್ಯೋಮನ್ |
 ಅಹಾಚ್ಛರೀರಂ ಪಯಸಾ ಸಮೇತ್ಯ |
 ಅನ್ಯೋನ್ಯೋ ಭವತಿ ವರ್ಣೋ ಅಸ್ಯ |
 ತಸ್ಮಿನ್ವಯಮುಪಹೂತಾಸ್ತವ ಸ್ಮಃ |
 ಆ ನೋ ಭಜ ಸದಸಿ ವಿಶ್ವರೂಪೇ |
 ನೃಚಕ್ಷಾಃ ಸೋಮ ಉತ ಶುಶ್ರುಗಸ್ತು |
 ಮಾ ನೋ ವಿಹಾಸೀದ್ಗಿರ ಆವೃಣಾನಃ |
 ಅನಾಗಾಸ್ತನುವೋ ವಾವೃಧಾನಃ |
 ಆ ನೋ ರೂಪಂ ವಹತು ಜಾಯಮಾನಃ || 123 ||

ಉಪಕ್ಷರಂತಿ ಜುಹ್ವೋ ಘೃತೇನ |
 ಪ್ರಿಯಾಣ್ಯಂಗಾನಿ ತವ ವರ್ಧಯಂತಿಃ |
 ತಸ್ಮೈ ತೇ ಸೋಮ ನಮ ಇದ್ವಷಟ್ಚ |
 ಉಪ ಮಾ ರಾಜಂಧುಸ್ಕೃತೇ ಹ್ವಯಸ್ವ |
 ಸಂ ಪ್ರಾಣಾಪಾನಾಭ್ಯಾಗ್ಂ ಸಮು ಚಕ್ಷುಷಾ ತ್ವಂ |
 ಸಗ್ಗ್ ಶ್ರೋತ್ರೇಣ ಗಚ್ಯಸ್ವ ಸೋಮ ರಾಜನ್ |
 ಯತ್ತ ಆಸ್ಥಿತಗ್ಂ ಶಮು ತತ್ತೇ ಅಸ್ತು |
 ಜಾನೀತಾನ್ವಃ ಸಂಗಮನೇ ಪಥೀನಾಂ |
 ಏತಂ ಜಾನೀತಾತ್ಪರಮೇ ವ್ಯೋಮನ್ |
 ವೃಕಾಃ ಸಧಸ್ಥಾ ವಿದ ರೂಪಮಸ್ಯ || 124 ||

ಯದಾ ಗಚ್ಛಾತ್ಪಥಿಭಿದೇವಯಾನೈಃ |
 ಇಷ್ಟಾಪೂರ್ತೇ ಕೃಣುತಾದಾವಿರಸ್ಮೈ |
 ಅರಿಷ್ಟೋ ರಾಜನ್ನಗದಃ ಪರೇಹಿ |
 ನಮಸ್ತೇ ಅಸ್ತು ಚಕ್ಷಸೇ ರಘೂಯತೇ |
 ನಾಕಮಾರೋಹ ಸಹ ಯಜಮಾನೇನ |
 ಸೂರ್ಯಂ ಗಚ್ಛತಾತ್ಪರಮೇ ವ್ಯೋಮನ್ |
 ಅಭೂದ್ದೇವಃ ಸವಿತಾ ವಂದ್ಯೋ ನು ನಃ |
 ಇದಾನೀಮಹ್ನ ಉಪವಾಚ್ಯೋ ನೃಭಿಃ |
 ವಿ ಯೋ ರತ್ನಾ ಭಜತಿ ಮಾನವೇಭ್ಯಃ |
 ಶ್ರೇಷ್ಠಂ ನೋ ಅತ್ರ ದ್ರವಿಣಂ ಯಥಾ ದಧತ್ |
 ಉಪ ನೋ ಮಿತ್ರಾವರುಣಾವಿಹಾವತಂ |
 ಅನ್ವಾದೀಧ್ಯಾಧಾಮಿಹ ನಃ ಸಖಾಯಾ |
 ಆದಿತ್ಯಾನಾಂ ಪ್ರಸಿತಿರ್ ಹೇತಿಃ |
 ಉಗ್ರಾ ಶತಾಪಾಷ್ಮಾ ಘ ವಿಷಾ ಪರಿಣೋ ವೃಣಕ್ತು |
 ಆಪ್ಯಾಯಸ್ವ ಸಂ ತೇ || 125 ||

ತೃನಾ ಜಾಯಮಾನೋಽಸ್ಯ ದಧತ್ಪಂಚ ಚ || 13 ||

ಯದ್ವಿದೀಕ್ಷೇ ಮನಸಾ ಯಚ್ಚ ವಾಚಾ |
 ಯದ್ವಾ ಪ್ರಾಣೈಶ್ಚಕ್ಷುಷಾ ಯಚ್ಚ ಶ್ರೋತ್ರೇಣ |
 ಯದ್ರೇತಸಾ ಮಿಥುನೇನಾಪ್ಯಾತ್ಮನಾ |
 ಅದ್ಭ್ಯೋ ಲೋಕಾ ದಧಿರೇ ತೇಜ ಇಂದ್ರಿಯಂ |

ಶುಕ್ರಾ ದೀಕ್ಷಾಯೈ ತಪಸೋ ವಿಮೋಚನೀಃ |
 ಆಪೋ ವಿಮೋಕ್ತೀರ್ಮಯಿ ತೇಜ ಇಂದ್ರಿಯಂ |
 ಯದೃಚಾ ಸಾಮ್ನಾ ಯಜುಷಾ |
 ಪಶೂನಾಂ ಚರ್ಮನ್ ಹವಿಷಾ ದಿದೀಕ್ಷೇ |
 ಯಚ್ಛಂದೋಭಿರೋಷಧೀಭಿರ್ವನಸ್ಪತೌ |
 ಅದ್ಭ್ಯೋ ಲೋಕಾ ದಧಿರೇ ತೇಜ ಇಂದ್ರಿಯಂ || 126 ||

ಶುಕ್ರಾ ದೀಕ್ಷಾಯೈ ತಪಸೋ ವಿಮೋಚನೀಃ |
 ಆಪೋ ವಿಮೋಕ್ತೀರ್ಮಯಿ ತೇಜ ಇಂದ್ರಿಯಂ |
 ಯೇನ ಬ್ರಹ್ಮ ಯೇನ ಕ್ಷತ್ರಂ |
 ಯೇನೇಂದ್ರಾಗ್ನೀ ಪ್ರಜಾಪತಿಃ ಸೋಮೋ ವರುಣೋ ಯೇನ ರಾಜಾ |
 ವಿಶ್ವೇ ದೇವಾ ಋಷಯೋ ಯೇನ ಪ್ರಾಣಾಃ |
 ಅದ್ಭ್ಯೋ ಲೋಕಾ ದಧಿರೇ ತೇಜ ಇಂದ್ರಿಯಂ |
 ಶುಕ್ರಾ ದೀಕ್ಷಾಯೈ ತಪಸೋ ವಿಮೋಚನೀಃ |
 ಆಪೋ ವಿಮೋಕ್ತೀರ್ಮಯಿ ತೇಜ ಇಂದ್ರಿಯಂ |
 ಅಪಾಂ ಪುಷ್ಪಮಸ್ಯೋಷಧೀನಾಗ್ಂ ರಸಃ |
 ಸೋಮಸ್ಯ ಪ್ರಿಯಂ ಧಾಮ || 127 ||

ಅಗ್ನೇಃ ಪ್ರಿಯತಮಗ್ಂ ಹವಿಃ ಸ್ವಾಹಾ |
 ಅಪಾಂ ಪುಷ್ಪಮಸ್ಯೋಷಧೀನಾಗ್ಂ ರಸಃ |
 ಸೋಮಸ್ಯ ಪ್ರಿಯಂ ಧಾಮ |
 ಇಂದ್ರಸ್ಯ ಪ್ರಿಯತಮಗ್ಂ ಹವಿಃ ಸ್ವಾಹಾ |

ಅಪಾಂ ಪುಷ್ಪಮಸ್ಯೋಷಧೀನಾಗ್ಂ ರಸಃ |
 ಸೋಮಸ್ಯ ಪ್ರಿಯಂ ಧಾಮ |
 ವಿಶ್ವೇಷಾಂ ದೇವಾನಾಂ ಪ್ರಿಯತಮಗ್ಂ ಹವಿಃ ಸ್ವಾಹಾ |
 ವಯಗ್ಂ ಸೋಮ ವ್ರತೇ ತವ |
 ಮನಸ್ತನೂಷು ಪಿಪ್ರತಃ |
 ಪ್ರಜಾವಂತೋ ಅಶೀಮಹಿ || 128 ||

ದೇವೇಭ್ಯಃ ಪಿತೃಭ್ಯಃ ಸ್ವಾಹಾ |
 ಸೋಂಯೇಭ್ಯಃ ಪಿತೃಭ್ಯಃ ಸ್ವಾಹಾ |
 ಕವ್ಯೇಭ್ಯಃ ಪಿತೃಭ್ಯಃ ಸ್ವಾಹಾ |
 ದೇವಾಸ ಇಹ ಮಾದಯಧ್ವಂ |
 ಸೋಮ್ಯಾಸ ಇಹ ಮಾದಯಧ್ವಂ |
 ಕವ್ಯಾಸ ಇಹ ಮಾದಯಧ್ವಂ |
 ಅನಂತರಿತಾಃ ಪಿತರಃ ಸೋಂಯಾಃ ಸೋಮಪೀಥಾತ್ |
 ಅಪೈತು ಮೃತ್ಯುರಂಖುತಂ ನ ಆಗನ್ನ |
 ವೈವಸ್ವತೋ ನೋ ಅಭಯಂ ಕೃಣೋತು |
 ಪರ್ಣಂ ವನಸ್ಪತೇರಿವ || 129 ||

ಅಭಿ ನಃ ಶೀಯತಾಗ್ಂ ರಯಿಃ |
 ಸಚತಾನ್ನಃ ಶಚೀಪತಿಃ |
 ಪರಂ ಮೃತ್ಯೋ ಅನುಪರೇಹಿ ಪಂಥಾಂ |
 ಯಸ್ತೇ ಸ್ವ ಇತರೋ ದೇವಯಾನಾತ್ |

ಚಕ್ಷುಷ್ಮತೇ ಶೃಣ್ವತೇ ತೇ ಬ್ರವೀಮಿ |
 ಮಾ ನಃ ಪ್ರಜಾಗ್ಂ ರೀರಿಷೋ ಮೋತ ವೀರಾನ್ |
 ಇದಮೂ ನು ಶ್ರೇಯೋಽವಸಾನಮಾಗನ್ಮ |
 ಯದ್ಗೋಜಿದ್ಧನಜಿದಶ್ವಜಿದ್ಯತ್ |
 ಪರ್ಣಂ ವನಸ್ಪತೇರಿವ |
 ಅಭಿ ನಃ ಶೀಯತಾಗ್ಂ ರಯಿಃ |
 ಸಚತಾನ್ಮಃ ಶಚೀಪತಿಃ || 130 ||

ವನಸ್ಪತಾವದ್ಭ್ಯೋ ಲೋಕಾ ದಧಿರೇ ತೇಜ ಇಂದ್ರಿಯಂ
 ಧಾಮಾಶೀಮಹೀವಾಽಭಿ ನಶ್ಶೀಯತಾಗ್ಂ ರಯಿರೇಕಂ ಚ || 14 ||

ಸರ್ವಾನ್ ಯದ್ವಿಷ್ವಣ್ಣೇನ ವಿ ವೈ ಯಾಃ ಪುರಸ್ತಾದ್ವೇವಾ
 ದೇವೇಷು ಪರಿಸ್ಪಣೀತ ಸಕ್ಷೇದಂ ಯದಸ್ಯ ಪಾರೇನಾಗಸ
 ಉದಸ್ತಾಂಘ್ರೀದ್ರಹ್ಮ ಪ್ರತಿಷ್ಠಾ ಯದ್ವೇವಾ ಯತ್ತೇ
 ಗ್ರಾಽವ್ಣಾ ಯದ್ವಿದೀಕ್ಷೇ ಚತುರ್ದಶ || 14 ||

ಸರ್ವಾನ್ಛತಿಮೇವ ಯಾಮೇವಾಽಘ್ನಾಹುತಿಂ ಪ್ರತಾನಾಂ
 ಪರ್ಣವಲ್ಕಸ್ನೋಂಯಾನಾಮಸ್ಮಿನ್ ಯಜ್ಞೇಽಗ್ನೇ ಯೋ ನೋ
 ಜ್ಯೋಗ್ನೀವಾಃ ಪರೋರಜಾಃ ಪ್ರ ತೇ ಮಹೇ ಬ್ರಹ್ಮ ಪ್ರತಿಷ್ಠಾ
 ಗಾರ್ಹಪತ್ಯಸ್ತಿಗ್ಂಶದುತ್ತರ ಶತಂ || 130 ||

ಸರ್ವಾಂಛಚೀಪತಿಃ ||

|| ಹರಿಃ ಓ(೩)೦ ||

|| ಇತಿ ಕೃಷ್ಣಯಜುರ್ವೇದೀಯ ತೈತ್ತಿರೀಯ ಬ್ರಾಹ್ಮಣೇ ತೃತೀಯಾಷ್ಟಕೇ ಸಪ್ತಮಃ ಪ್ರಶ್ನಃ ಸಮಾಪ್ತಃ ||